

પ્રકરણ-૨

અલ્લાહ ની પનાહ

[૧]

સફરની યાતનાઓ અને કષ્ટથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ
الْمَنْظَرِ وَسُوءِ الْمُنْقَلَبِ فِي الْأَهْلِ وَالْمَالِ ط

અર્થ : હે અલ્લાહ ! સફરની મશક્કત (યાતના)થી અને કષ્ટદાયક
મંઝર (દેશ્ય)થી અને પરિવારજનો તથા માલ-દોલતમાં બુરી રીતે
પરત આવવાથી હું તારી પનાહ ચાહું છું.

(અબૂ દાવૂદ, મુસ્લિમ, તિરમિઝી, જમ્હલ ફવાઈદ :

૨/૨૬૧, હયાતુસ્સહાબા : ૩/૩૮૫)

[૨]

મરદૂદ શયતાનથી અલ્લાહની પનાહ

أَعُوذُ بِاللَّهِ الْعَظِيمِ وَبِوَجْهِهِ الْكَرِيمِ
وَسُلْطَانِهِ الْقَدِيمِ مِنَ الشَّيْطَانِ الرَّجِيمِ ط

અર્થ : હું મરદૂદ (હડધૂત) શયતાનથી અઝમતવંત અલ્લાહની અને
તેની કરીમ ઝાતની અને તેની કદીમ સલ્તનતની પનાહ ચાહું છું.

(‘અબૂ દાવૂદ’ ‘હયાતુસ્સહાબા’ : ૩/૩૮૪)

[૩]

❁ ગુમરાહીથી અલ્લાહ તઆલાની પનાહ ❁

اللَّهُمَّ إِنِّي أَعُوذُ بِكَ بِعِزَّتِكَ لَا إِلَهَ إِلَّا أَنْتَ أَنْ تُضِلَّنِي، أَنْتَ الْحَيُّ الَّذِي لَا يَمُوتُ وَالْجِنُّ وَالْإِنْسُ يَمُوتُونَ ط

અર્થ : હે અલ્લાહ ! તારી ઈઝઝતના સદકે હું તારી પનાહ લઉં છું. મા'બૂદ કોઈ નથી, માત્ર તું જ છે—આ વાતથી કે તું મને ગુમરાહ કરી દે. તું હંમેશાહંમેશ—સદા સર્વદા જીવંત રહેનાર છે, કદી ફના (મરણ શરણ) થનાર નથી અને (તારા સિવાય) જિન્નાત હોય કે ઈન્સાન—સૌ એક દિવસ મરણશરણ થશે. ('બુખારી' 'મુસ્લિમ')

[૪]

❁ સ્ત્રીઓના ફિત્ના અને કબ્રના અઝાબથી અલ્લાહની પનાહ ❁

اللَّهُمَّ إِنِّي أَعُوذُ بِكَ مِنْ فِتْنَةِ النِّسَاءِ وَأَعُوذُ بِكَ مِنْ عَذَابِ الْقَبْرِ ط

અર્થ : હે અલ્લાહ ! સ્ત્રીઓના ફિત્ના અને કબ્રના અઝાબથી હું તારી પનાહ લઉં છું. ('અલ્ જામિઉસ્સગીર')

[૫]

❁ દરેક ચીજની બુરાઈથી અલ્લાહની પનાહ ❁

اَللّٰهُمَّ اِنِّیْ اَعُوْذُبِكَ مِنْ شَرِّ
کُلِّ شَیْءٍ اَخِذْ بِنَاصِیَّتِهِ ط

અર્થ : હે અલ્લાહ ! હું તારી પનાહ લઉં છું દરેક એવી ચીજની
બુરાઈથી, જે તારા અંકુશમાં છે. (સહીહ મુસ્લિમ)

[૬]

❁ કબ્રના અઝાબ અને કબ્રના ફિત્નાથી
અલ્લાહની પનાહ ❁

اَللّٰهُمَّ اِنِّیْ اَعُوْذُبِكَ مِنْ عَذَابِ الْقَبْرِ
وَمِنْ فِتْنَةِ الْقَبْرِ ط

અર્થ : હે અલ્લાહ ! કબ્રના અઝાબથી અને કબ્રના ફિત્ના
(અજમાઈશ)થી હું તારી પનાહ ચાહું છું.

(‘મુસ્નદે અહમદ’ ‘હયાતુસ્સહાબા’ : ૩/૩૮૭)

[૭]

❁ અલ્લાહ તઆલાના ક્રોધ-ક્રોપથી
અલ્લાહની પનાહ ❁

اَللّٰهُمَّ اِنِّیْ اَعُوْذُبِعَافَاتِكَ مِنْ عُقُوْبَتِكَ

وَأَعُوذُ بِرِضَاكَ مِنْ سَخِطِكَ وَأَعُوذُ بِكَ
مِنْكَ اللَّهُمَّ لَا أَسْتَطِيعُ ثَنَاءً عَلَيْكَ وَلَوْ
حَرَصْتُ وَلَكِنْ أَنْتَ كَمَا أَثْنَيْتَ عَلَى نَفْسِكَ ط

અર્થ : હે અલ્લાહ ! તારી ક્ષમાશીલતા અને દરગુઝર દ્વારા તારી સજાથી હું તારી પનાહ ચાહું છું અને તારી રજામંદી દ્વારા તારા ક્રોધ-ક્રોધથી હું તારી પનાહ ચાહું છું અને તારાથી (તારી પકડથી) તારી જ પનાહ ચાહું છું. હે અલ્લાહ ! મને ગમે તેટલો શોખ હોય અને હું ગમે તેટલું જોર લગાવું, છતાં હું તારી તારીફનો પૂરતો હક કદાપિ અદા કરી શકતો નથી. ખરેખર, તું તો એવો જ છે, જેવી રીતે તેં પોતાની તારીફ બયાન ફરમાવી છે.

(‘તબરાની ફિલ્ અવ્સત’, ‘હયાતુસ્સહાબા’ : ૩/૩૮૨)

[૮]

આબિરતની ઝિલ્લત (અપમાન)થી
અલ્લાહની પનાહ

اللَّهُمَّ إِنِّي أَعُوذُ بِكَ أَنْ تَصْدَعَنِي
وَجْهَكَ يَوْمَ الْقِيَمَةِ ط

અર્થ : હે અલ્લાહ ! હું આ વાતથી તારી પનાહ લઉં છું કે તું ક્રિયામતમાં પોતાનું મુખ મારાથી ફેરવી લે.

(સુયૂતી રહ. કૃત ‘અમલુલ્ યમ્મિ વલ્લયુલહ’)

[૯]

❖ શયતાનના લાવ-લશ્કરથી અલ્લાહની પનાહ ❖

أَعُوذُ بِاللَّهِ الَّذِي لَا إِلَهَ إِلَّا هُوَ الْمُسِكُ السَّمُوتِ
السَّبْعِ أَنْ يَقْعَنَ عَلَى الْأَرْضِ إِلَّا بِإِذْنِهِ مِنْ شَرِّ
عَبْدِكَ فَلَانٍ وَجُنُودِهِ وَاتِّبَاعِهِ وَأَشْيَاعِهِ مِنَ الْجِنِّ
وَالْإِنْسِ اللَّهُمَّ كُنْ لِي جَارًا مِّنْ شَرِّهِمْ جَلَّ ثَنَاءُكَ
وَعَزَّ جَارُكَ وَتَبَارَكَ اسْمُكَ وَلَا إِلَهَ غَيْرُكَ ط

અર્થ : હું તે અલ્લાહથી પનાહ લઈ રહ્યો છું, જેના સિવાય કોઈ મા'બૂદ (ઉપાસ્ય) નથી (અને) જેણે સાત આકાશોને પૃથ્વી પર પડવાથી રોકી રાખ્યાં છે, પરંતુ જ્યારે તેનો હુકમ થઈ જાય. હું તારા ફલાણા બંદા અને તેના લાવ-લશ્કરથી તારી પનાહ લઉં છું અને તેના ખિદમતગાર તથા મદદગાર જિન્નાતો અને ઈન્સાનોની શરારતથી (તારી પનાહ લઉં છું). હે અલ્લાહ ! તું એમની શરારત અને દુષ્ટતાની સામે મારો મુહાફિઝ (સુરક્ષક) બની જા. તારી તારીફ મહાન છે અને તારી પનાહ (શરણ) લેનાર ગાલીબ (સર્વોપરી) છે. બરકતવંત છે તારું નામ અને તારા સિવાય કોઈ મા'બૂદ નથી.

(અલ્ અદબુલ મુફરદ : ૭૦૮, અદુઆઅ, તબરાની : ૧૨૯૫, હિસ્ન :

૨૨૩-બિ-સનદિન્ સહીહ, અદુઆઉલ મસ્નૂન : ૪૨૩)

[૧૦]

ગામવાળાઓની શરારતોથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّهَا وَشَرِّ مَا جُبِعَتْ
فِيهَا، اللَّهُمَّ ارْزُقْنَا جَنَاهَا وَاعِزَّنَا مِنْ وَبَاهَا
وَحَبِّبْنَا إِلَى أَهْلِهَا وَحَبِّبْ صَالِحِي أَهْلِهَا إِلَيْنَا

અર્થ : હે અલ્લાહ ! હું તારી પનાહ લઉં છું આ વસ્તીની બુરાઈથી અને તે વસ્તુઓની બુરાઈથી, જે એમાં એકત્ર કરવામાં આવી છે. હે અલ્લાહ ! તું અમને આ વસ્તીના મેવાઓ (ફાયદાઓ) નસીબ ફરમાવ અને તેની બુરાઈથી અમારી હિફાઝત ફરમાવ અને આ વસ્તીના રહીશોનાં દિલોમાં અમારી મુહબ્બત ઉત્પન્ન ફરમાવ અને અહિંયાના નેક લોકોની મુહબ્બત અમારાં દિલોમાં ઉત્પન્ન ફરમાવ.

(અલ્ અઝ્કાર : ૫૪૫, ઇબ્નુસ્સુન્ની : ૫૨૭, અદુઆઉલ મસ્નૂન : ૪૦૧)

[૧૧]

રોઝીને અને દુઆની કબૂલિયતને રોકનારા
ગુનાહોથી અલ્લાહની પનાહ

اللَّهُمَّ إِنِّي أَعُوذُ بِكَ مِنَ الذُّنُوبِ تَمْنَعُ إِجَابَتَكَ،
اللَّهُمَّ إِنِّي أَعُوذُ بِكَ مِنَ الذُّنُوبِ الَّتِي تَمْنَعُ رِزْقَكَ،
اللَّهُمَّ إِنِّي أَعُوذُ بِكَ مِنَ الذُّنُوبِ الَّتِي تُحِلُّ النَّقْمَ

અર્થ : હે અલ્લાહ ! હું એવા ગુનાહોથી તારી પનાહ માગું છું, જે દુઆની કબૂલિયત માટે રુકાવટ અને આડ બને. હે અલ્લાહ ! હું એવા ગુનાહોથી તારી પનાહ માગું છું, જે તારી રોઝીને રોકી દે. હે અલ્લાહ ! હું એવા ગુનાહોથી તારી પનાહ ચાહું છું, જે સજાને હલાલ કરી દે.

(અદુઆઅ : ૩/૧૪૪૮-બિ-સનદિન ઝઈફ, અદુઆઉલ મસ્નૂન : ૫૭૩)

[૧૨]

આકસ્મિક મોત, સાપના દંશ અને હિંસક પ્રાણીઓથી અલ્લાહની પનાહ

اَللّٰهُمَّ اِنِّیْ اَعُوْذُبِكَ مِنْ مَّوْتِ الْفُجَاآءَةِ وَمِنْ لَّدَغَةِ الْحَيَّةِ وَمِنْ السَّبْعِ وَمِنْ الْغَرَقِ وَمِنْ الْحَرَقِ وَمِنْ اَنْ اَخْرَعَ عَلٰی شَیْءٍ وَمِنْ الْقَتْلِ عِنْدَ فِرَارِ الرَّحْفِ ط

અર્થ : હે અલ્લાહ ! અચાનક મોતથી અને સાપના કરડવાથી અને હિંસક પ્રાણીઓથી અને ડૂબવાથી અને સળગી જવાથી અને કોઈ ચીજ મારી ઉપર ગબડી પડે એનાથી અને લશ્કર પીઠ ફેરવીને નાસી છૂટે ત્યારે કતલ થવાથી હું તારી પનાહ ચાહું છું.

(કન્ઝુલ ઉમ્માલ)

[૧૩]

ઝિલ્લત-અપમાનથી અલ્લાહની પનાહ

اَللّٰهُمَّ اِنَّا نَعُوْذُبِكَ اَنْ نَّذِلَّ وَنَخْزٰی ط

અર્થ : હે અલ્લાહ ! અમે તારી પનાહ માંગીએ છીએ આ વાતથી કે અમે ઝલીલ-અપમાનિત અને રુસ્વા-તિરસ્કૃત થઈએ.

(કન્ઝુલ ઉમ્માલ)

[૧૪]

જેલ અને પોલીસની મારપીટથી
અલ્લાહની પનાહ

اللَّهُمَّ إِنِّي أَعُوذُ بِكَ مِنَ السَّجْنِ وَالْقَيْدِ وَالسَّوْطِ ط

અર્થ : હે અલ્લાહ ! જેલથી અને કેદ (હાથકડી)થી અને કોરડાઓથી હું તારી પનાહ ચાહું છું.

(બયહકી, કન્ઝુલ ઉમ્માલ : ૮/૧૧૯, હયાતુસ્સહાબા : ૩/૪૨૧)

[૧૫]

દરેક મહિનાની બુરાઈથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّ هَذَا الشَّهْرِ
وَشَرِّ مَا فِيهِ وَشَرِّ مَا بَعْدَهُ ط

અર્થ : હે અલ્લાહ ! હું તારી પનાહ લઉં છું આ (વર્તમાન) મહિનાની બુરાઈથી અને જે કાંઈ એમાં છે, તેની બુરાઈથી અને જે કાંઈ તેના પછી છે, તેની બુરાઈથી.

(ઈબ્નુન્નજ્જાર, કન્ઝુલ ઉમ્માલ : ૩/૩૨૬, હયાતુસ્સહાબા : ૩/૪૨૨)

[૧૬]

❁ પાંચ અનિષ્ટો—કુટેવોથી અલ્લાહની પનાહ ❁

اللَّهُمَّ إِنِّي أَعُوذُ بِكَ مِنْ كُلِّ عَمَلٍ يُخْزِينِي،
وَأَعُوذُ بِكَ مِنْ كُلِّ صَاحِبٍ يُؤْذِينِي، وَأَعُوذُ بِكَ
مِنْ كُلِّ أَمَلٍ يُلْهِمِينِي، وَأَعُوذُ بِكَ مِنْ كُلِّ فَقْرٍ
يُنْسِينِي، وَأَعُوذُ بِكَ مِنْ كُلِّ غِنًى يُطْغِينِي ط

અર્થ : હે અલ્લાહ ! એવાં તમામ કૃત્યોથી હું તારી પનાહ માગું છું, જે મને અપમાનિત કરી દે અને એવા તમામ દોસ્તોથી હું તારી પનાહ ચાહું છું, જે મને કષ્ટ આપે અને એવી તમામ ઉમ્મીદોથી હું તારી પનાહ લઉં છું, જે મને ગાફિલ બનાવી દે અને એવી તમામ મોહતાજી (દરિદ્રતા)થી હું તારી પનાહ લઉં છું, જે મને વિસ્મૃતિ (ભુલાવા)માં નાખી દે અને એવી તમામ ગિના (ધન-સંપત્તિ)થી હું તારી પનાહ ચાહું છું, જે મને સરકશ (ઉદંડ) બનાવી દે. (સુયૂતી રહ. કૃત જમ્ઉલ્ જવામિઅ, કિસ્મુલ અકવાલ)

[૧૭]

❁ મામલાઓની મૂઝવણો અને વિટંબણાઓથી અલ્લાહની પનાહ ❁

اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَوَسْوَسةِ

الصَّدْرِ وَشَتَاتِ الْأَمْرِ

અર્થ : હે અલ્લાહ ! કબ્રના અઝાબથી અને છાતી (હેયા)ના વસવસાઓથી અને પોતાના મામલાઓ (જીવન વ્યવહારો)ની ઇન્ન-મિન્નતાથી હું તારી પનાહ ચાહું છું. (તિર્મિઝી)

[૧૮]

હવાઓ સાથે આવનારી બુરાઈઓથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّ مَا تَجِيءُ بِهِ الرِّيحُ ط

અર્થ : હે અલ્લાહ ! એવી તમામ બુરાઈઓથી હું તારી પનાહ ચાહું છું, જેને હવાઓ લઈને આવે છે. (તિર્મિઝી)

[૧૯]

દુનિયા અને કિયામતની તંગીઓથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ ضِيقِ الدُّنْيَا وَضِيقِ يَوْمِ الْقِيَمَةِ ط

અર્થ : હે અલ્લાહ ! દુનિયાની તંગી (નિર્ધનતા)થી અને કિયામતના દિવસની તંગી (પજવણી)થી તારી પનાહ (શરણ) લઉં છું. (ઇબ્ને માજહ, નસાઈ)

[૨૦]

ચાલાક અને ધોકાબાજ સાથીની કુચેષ્ટાથી
અલ્લાહની પનાહ

اَللّٰهُمَّ اِنِّیْ اَعُوْذُبِكَ مِنْ خَلِيْلٍ مَّا كَرِهَ عَيْنَاهُ تَرِيَانِيْ
وَقَلْبُهُ يَزْعَانِيْ اِنْ رَّأَى حَسَنَةً دَفَنَهَا وَاِنْ رَّأَى
سَيِّئَةً اَذَاعَهَا ط

અર્થ : હે અલ્લાહ ! હું તારી પનાહ લઉં છું એવા
દગાખોર-મક્કાર દોસ્તથી, જેની આંખો મને જુએ અને જેનું
દિલ મારી ખણખોદમાં (ખામીઓ શોધવામાં) લાગેલું રહે. જો તે
કોઈ નેકી જુએ તો તેને છુપાવી લે અને બુરાઈ જુએ તો તેનો
અપપ્રચાર કરતો ફરે-તેને ફેલાવતો રહે.

(અલ્ જામિઉસ્સગીર, કન્ઝુલ્ ઉમ્માલ)

[૨૧]

બેરોજગારી અને તંગદસ્તીની મુસીબત અને હદ
વટાવી ગયેલી તંગદસ્તીથી અલ્લાહની પનાહ

اَللّٰهُمَّ اِنِّیْ اَعُوْذُبِكَ مِنَ الْبُؤْسِ وَالتَّبَاوُسِ ط

અર્થ : હે અલ્લાહ ! તંગદસ્તી (નિર્ધનતા અને કંગાલિયત)ની
મુસીબતથી તથા હદ વટાવી ગયેલી તંગદસ્તીથી હું તારી પનાહ
ચાહું છું. (મુનાદી કૃત કુનૂઝુલ હકાઈક ફી હદીષિ ખયરિલ્ ખલાઈક)

[૨૨]

બુરા મરણથી અલ્લાહની પનાહ

બહુ ધ્યાનપૂર્વક આ દુઆ પઢો :

اَللّٰهُمَّ اِنِّیْ اَعُوْذُبِکَ مِنَ الْهَدْمِ وَاَعُوْذُبِکَ مِنَ
التَّرَدِّیْ وَاَعُوْذُبِکَ مِنَ الْغَرَقِ وَالْحَرَقِ وَالْهَرَمِ
وَاَعُوْذُبِکَ اَنْ یَّتَخَبَّطَنِیَ الشَّیْطَانُ عِنْدَ الْمَوْتِ
وَاَعُوْذُبِکَ مِنْ اَنْ اَمُوْتُ فِیْ سَبِیْلِکَ مُدْبِرًا وَاَعُوْذُبِکَ
اَنْ اَمُوْتُ لَدِیْغًا ط

અર્થ : હે અલ્લાહ ! હું તારી પનાહ (શરણ) લઉં છું આ વાતથી કે મારી ઉપર મકાન વગેરે ગબડી પડે અથવા હું મકાન વગેરેથી નીચે ગબડી પડું, અને હું તારી પનાહ લઉં છું પાણીમાં ડૂબી જવાથી અથવા આગ વગેરેમાં સળગી જવાથી અને સતત વૃદ્ધત્વ (ઘડપણ)થી, અને હું તારી પનાહ લઉં છું આ વાતથી કે મૃત્યુ વખતે શયતાન મને ભ્રમિત કરે અને બહેકાવે, અને હું તારી પનાહ લઉં છું આ વાતથી કે તારા માર્ગમાં પીછેહઠ કરીને મૃત્યુ પામું, અને હું તારી પનાહ લઉં છું આ વાતથી કે ઝેરી પ્રાણીના ડંખવાથી મરણશરણ થાઉં.

(અબૂ દાવૂદ, નસાઈ)

[૨૩]

નેઅમતના વિનાશ, આફ્રિયતની વિમુખતા,
અણધાર્યા અઝાબ અને ગઝબે ઇલાહીના
અસ્બાબથી અલ્લાહની પનાહ

اَللّٰهُمَّ اِنِّیْ اَعُوْذُبِکَ مِنْ زَوَالِ نِعْمَتِکَ وَتَحَوُّلِ
عَافِیَّتِکَ وَفُجَآءَةِ نِقْمَتِکَ وَجَمِیْعِ سَخِطِکَ ط

અર્થ : હે અલ્લાહ ! હું તારી પનાહ લઉં છું આ વાતથી કે તારી
વર્તમાન નેઅમત નાશ પામે અને તારી આફ્રિયત મારાથી પોતાનું
મુખ ફેરવી લે અને તારા અયાનક—અણધાર્યા (આવી પડતા)
અઝાબથી (કે તે પહેલાં તવબાની તવફીક ન મળે) અને તારા
દરેક પ્રકારના ગુસ્સાના અસ્બાબથી. (મુસ્લિમ, અબૂ દાવૂદ)

[૨૪]

કાન, આંખ, જીભ, દિલ અને વીર્યની બુરાઈથી
અલ્લાહની પનાહ

اَللّٰهُمَّ اِنِّیْ اَعُوْذُبِکَ مِنْ شَرِّ سَمْعِیْ وَمِنْ شَرِّ بَصَرِیْ
وَمِنْ شَرِّ لِسَانِیْ وَمِنْ شَرِّ قَلْبِیْ وَمِنْ شَرِّ مَیْنِیْ ط

અર્થ : હે અલ્લાહ ! હું તારી પનાહ લઉં છું પોતાના કાનની
બુરાઈથી અને પોતાની આંખની બુરાઈથી અને પોતાની જીભની
બુરાઈથી અને પોતાના દિલની બુરાઈથી (એટલે કે ગીબત

સાંભળવાથી, બદ નઝરીથી, નાજાઈઝ વાતચીતથી અને કીના-કપટ વગેરેથી તારી પનાહ ચાહું છું) અને પોતાના વીર્યની બુરાઈથી (કે એની ઉત્તેજનાથી ગુનાહની રગબત થાય).

(તિર્મિઝી, અબૂ દાવૂદ, નસાઈ)

[૨૫]

નિરાશાજનક મોત અને પસ્તાવારૂપ જિંદગીથી
અલ્લાહની પનાહ

اَللّٰهُمَّ اِنِّیْ اَعُوْذُبِكَ مِنْ مَّوْتِ الْهَمِّ وَاَعُوْذُبِكَ
مِنْ مَّوْتِ الْغَمِّ وَاَعُوْذُبِكَ مِنَ الْجُوْعِ فَاِنَّهُ یُبْسِسُ
الضَّجِیْعُ وَاَعُوْذُبِكَ مِنَ الْخِیَاَنَةِ فَاِنَّهَا یُبْسِتُ
الْبِطَانَةُ ط

અર્થ : હે અલ્લાહ ! હું તારી પનાહ ચાહું છું મૂઝવણભર્યા મોતથી અને હું તારી પનાહ ચાહું છું ચિંતાપ્રેરક મોતથી અને હું તારી પનાહ લઉં છું ભૂખથી, કારણ કે માનવીની એ બહુ ખરાબ સાથી છે અને હું તારી પનાહ લઉં છું ખયાનતથી, કારણ કે તે આંતરિક કુટેવ છે.

(કન્ઝુલ ઉમ્માલ)

[૨૬]

શિર્કથી અલ્લાહની પનાહ

اَللّٰهُمَّ اِنِّیْ اَعُوْذُبِكَ مِنْ اَنْ اُشْرِكَ بِكَ شَيْئًا
وَاَنَا اَعْلَمُ بِهِ وَاَسْتَغْفِرُكَ لِمَا لَا اَعْلَمُ بِهِ ط

અર્થ : હે અલ્લાહ ! હું તારી પનાહ લઉં છું આ વાતથી કે હું તારી સાથે કોઈને હરીફ ઠરાવું અને આ (શિર્કરંગી કૃત્ય)ને હું જાણું પણ છું (એટલે કે ઇરાદાપૂર્વક શિર્ક કરવાથી તારી પનાહ લઉં છું) અને હું તારાથી ઇસ્તિગ્ફાર (ક્ષમાયાચના) કરું છું, તે (ગુનાહિત) બાબતોથી, જેને હું જાણતો નથી.

(મુસ્નદે અહમદ વલ્ બુખારી ફિલ અદબિલ મુફરદ)

* આ દરેક દુઆને સંપૂર્ણ યકીન, ધ્યાન અને ઇસ્તિહ્ઝાર (અલ્લાહ સમક્ષ હાજરીના ખોફ) સાથે પઢે.

* કોઈ પણ દુઆનો ફાયદો ફરાઈઝના ઇહતિમામ (પ્રબંધ) પર મવકૂફ છે. કોઈપણ નફલ અમલ ફરાઈઝનો બદલ (અને વિકલ્પ) બની શકતો નથી. આ કારણે તમામ ફરાઈઝનો ઇહતિમામ અત્યંત જરૂરી છે.



પ્રકરણ-૩

દુરૂદ શરીફો

[૧]

દરેક દર્દની દવા

اَللّٰهُمَّ صَلِّ عَلَى مُحَمَّدٍ بَعْدَ كُلِّ دَاۤءٍ
وَدَوَاۤءٍ وَبَارِكْ وَسَلِّمْ ط

ફઝીલત : દરેક પ્રકારના દર્દ અને બીમારીના નિવારણ માટે બિસ્મિલ્લાહ સાથે સૂરએ ફાતિહા પઢે અને એની આગળ-પાછળ ઉપરોક્ત દુરૂદ શરીફ પઢે, પછી (બીમાર પર) દમ કરે.

(‘ઝરીઅતુલ વુસૂલ’.....૧૬૦)

[૨]

કર્ઝની અદાયગી તથા કિયામતના દિવસે હિસાબ થશે નહિ

اَللّٰهُمَّ صَلِّ عَلَى مُحَمَّدٍ ط

ફઝીલત : જે માણસ ઝોહરની નમાઝ પછી આ દુરૂદ શરીફને સો (૧૦૦) વાર પઢશે તો એને ત્રણ વાતો પ્રાપ્ત થશે :

(૧) તે કદી મકરૂઝ (કર્ઝદાર) થશે નહિ.

(૨) જો તે કર્ઝદાર થશે તો એનું કર્ઝ અદા થઈ જશે, ચાહે તે કર્ઝ ગમે તેટલું ભારેખમ હોય.

(૩) કિયામતના દિવસે એનો કોઈ હિસાબ થશે નહિ.

(‘ઝરીઅતુલ વુસૂલ’.....૧૬૨)

[૩]

અવલાદની કામિયાબી અને ઈઝ્ઝત પ્રાપ્ત
કરવા માટેનું બેહતરીન દુરુદ શરીફ

اَللّٰهُمَّ صَلِّ عَلَى سَيِّدِ الْعَالَمِيْنَ
حَبِيْبِكَ مُحَمَّدٍ وَاٰلِهٖ صَلَٰةً اَنْتَ
لَهَا اَهْلٌ وَّ بَارِكْ وَسَلِّمْ كَذٰلِكَ ط

ફાયદો : જો કોઈ માણસ ફજર અને મગરિબની નમાઝ પછી
ઈકોતેર (૭૧) વખત અને બીજી નમાઝો પછી સાત (૭) વખત આ
દુરુદ શરીફ પાબંદીથી પઢયા કરશે, તો અલ્લાહ તઆલા એને તથા
એની અવલાદને સમાજમાં ઉચ્ચ, મોભાદાર અને ઈઝ્ઝતમય સ્થાન
અર્પણ કરશે તથા એમને લોકપ્રિયતા નસીબ થશે.

(‘ઝરીઅતુલ્ વુસૂલ’....૧૫૧)

[૪]

છોકરા કે છોકરીની શાદીમાં ઉદ્ભવતી
રુકાવટને દૂર કરવાનું દુરુદ શરીફ

اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
اِبْرَاهِيْمَ وَعَلَى آلِ اِبْرَاهِيْمَ اِنَّكَ حَبِيْدٌ مَّجِيْدٌ ط
اَللّٰهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ

عَلَىٰ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَبِيدٌ مَّجِيدٌ ط

ફાયદો : જો કોઈ છોકરા કે છોકરીની શાદીમાં રુકાવટ ઊભી થાય અને સગાઈ નક્કી ન થતી હોય અથવા સદંતર કહેણ (રિશ્તો) આવતું જ ન હોય, તો છોકરા કે છોકરી અને એની વાલિદહ સવારે ફજરની નમાઝ પછી તથા સાંજે મગરિબની નમાઝ પછી પાંચ સો (૫૦૦) વખત દુરૂદે ઈબ્રાહીમી પઢીને દુઆ કરે, તો અલ્લાહ તઆલા બહુ જલદી નેક અને સારા રિશ્તાનો બંદોબસ્ત ફરમાવી દેશે અને રુકાવટ દૂર થઈ જશે. (‘ઝરીઅતુલ્ વુસૂલ’....૧)

[૫]

ધર અને સફરમાં ચોર-ડાકૂઓથી હિફાઝત
પામવાનું મુજરબ દુરૂદ શરીફ

اَللّٰهُمَّ صَلِّ عَلَىٰ مُحَمَّدٍ النَّبِيِّ كَمَا
اَمَرْتَنَا اَنْ نُصَلِّيَ عَلَيْهِ ط وَصَلِّ عَلَىٰ
مُحَمَّدٍ النَّبِيِّ كَمَا يَنْبَغِي اَنْ يُصَلِّيَ عَلَيْهِ ط
وَصَلِّ عَلَىٰ مُحَمَّدٍ النَّبِيِّ بَعْدَ مَنْ صَلَّيَ
عَلَيْهِ ط وَصَلِّ عَلَىٰ مُحَمَّدٍ النَّبِيِّ بَعْدَ مَنْ
لَّمْ يُصَلِّ عَلَيْهِ ط وَصَلِّ عَلَىٰ مُحَمَّدٍ النَّبِيِّ
كَمَا تُحِبُّ وَتَرْضٰى اَنْ يُصَلِّيَ عَلَيْهِ ط

ફાયદો : જો કોઈ માણસ ઘરેથી નીકળવા પહેલાં અથવા કોઈ મુસાફર પોતાના સફરમાં ૧૧ (અગિયાર) વખત આ દુરુદ શરીફ પઢીને પોતાના બદન અને માલ-સામાન પર દમ કરી લેશે, તો દરેક પ્રકારની ચોરી, લૂંટફાટ, મારઘાડ અને ડકેટીથી અલ્લાહ તઆલા હિફાઝત ફરમાવશે તથા ઝાલિમ, ડાકૂ અને લૂંટારો એની તરફ નિગાહ પણ ઉઠાવી શકશે નહિ. તદ્દુપરાંત, રાતે સૂતા પહેલાં મકાનની ચારે તરફ આ દુરુદ શરીફને દસ વાર પઢીને ફૂંકી દેશે તો ઈન્શાઅલ્લાહ એ મકાન ચોરી, લૂંટફાટ અને ડકેટીથી મહફૂઝ રહેશે અને કોઈ બદનિય્યત એની તરફ મુખ પણ કરશે નહિ. મુજરબ (અનુભવસિદ્ધ) અમલ છે. ('ઝરીઅતુલ્ વુસૂલ'....૧૫૮)

[૬]

દરેક પ્રકારના દર્દ અને અસાધ્ય રોગ
(ડાયાબિટીસ-કેન્સર)ના નિવારણ માટેનું
દુરુદ શરીફ

اللَّهُمَّ صَلِّ عَلَى مُحَمَّدٍ بَعْدَ دُكُلِّ دَاءٍ
وَدَوَاءٍ وَبَارِكْ وَسَلِّمْ ط

ફાયદો : કોઈ પણ પ્રકારના દર્દ અને બીમારીના નિવારણ માટે બીમાર પર આ દુરુદ શરીફ પઢીને દમ કરે. એને પઢવાની પદ્ધતિ આ પ્રમાણે છે : આરંભ અને અંતમાં આ દુરુદ શરીફ ત્રણ વાર પઢે અને દરમિયાનમાં સાત વાર સૂરએ ફતિહા બિસ્મિલ્લાહ....સહિત

અને ત્રણ વાર સૂરએ ઈખ્લાસ પઢીને બીમાર પર દમ કરી દે, તો તરત શિક્ષા નસીબ થશે, ઈન્શાઅલ્લાહુલ્ અઝીઝ. તદઉપરાંત, જો બીમારને અસાધ્ય રોગ લાગુ પડ્યો હોય અથવા બીમારી સખત હોય, તો આ દુરુદ શરીફ આરંભ અને અંતમાં એક સો વાર પઢે. ડાયાબિટીસ અને કેન્સર જેવા જીવલેણ રોગ માટે બહુ અકસીર છે.

(‘ઝરીઅતુલ્ વુસૂલ’....૧૪૪)

[૭]

મુસ્તકિલ મિઝાજી (સ્થિર-ચિત્તતા) પામવા
અને સમયના વેડફાટથી બચવા માટેનું
દુરુદ શરીફ

اَللّٰهُمَّ صَلِّ عَلَىٰ مُحَمَّدٍ وَعَلَىٰ اٰلِ مُحَمَّدٍ
كُلَّمَا ذَكَرَهُ الذَّاكِرُونَ وَكُلَّمَا سَهَى عَنْهُ
الْغَافِلُونَ وَعَلَىٰ اٰلِ مُحَمَّدٍ وَبَارِكْ وَسَلِّمْ ط

ફાયદો : જે માણસ ફજરની નમાઝ પછી વઝીફારૂપે એક સો વખત આ દુરુદ શરીફ પઢતો રહેશે, તો અલ્લાહ તઆલા એને દીની-દુન્યવી કામોમાં એકાગ્રતા અને મુસ્તકિલ મિઝાજી (સ્થિર-ચિત્તતા અને દૃઢ નિશ્ચય) અતા ફરમાવશે. તદઉપરાંત, એની બરકતથી સમય વેડફવાથી બચી જવાશે અને કામોમાં આસાની પેદા થઈ જશે.

(‘ઝરીઅતુલ્ વુસૂલ’....૧૨૯)

[૮]

આંખોની સઘળી તકલીફો દૂર કરવા અને
આંખોની રોશની સતેજ કરવા માટેનું મુજરબ
દુરુદ શરીફ

اَللّٰهُمَّ صَلِّ عَلَى سَيِّدِنَا مُحَمَّدٍ السَّابِقِ
لِلْخَلْقِ نُورُهُ ط وَالرَّحْمَةِ لِّلْعَالَمِيْنَ ط ظُهُورُهُ ط
عَدَدَ مَنْ مَضَى مِنْ خَلْقِكَ وَمَنْ بَقِيَ ط وَمَنْ
سَعِدَ مِنْهُمْ وَمَنْ شَقِيَ ط صَلَاةٌ تَسْتَغْرِقُ
الْعَدَّ وَتُحِيْطُ بِالْحَدِّ ط صَلَاةٌ لَا غَايَةَ لَهَا
وَلَا اَنْتِهَاءَ ط وَلَا اَمَدَ لَهَا وَلَا انْقِضَاءَ ط
صَلَّوَاتِكَ الَّتِي صَلَّيْتَ عَلَيْهِ ط صَلَاةٌ دَائِمَةٌ
بِدَوَامِكَ ط وَعَلَى اٰلِهِ وَصَحْبِهِ كَذَلِكَ ط
وَالْحَمْدُ لِلّٰهِ عَلَى ذَلِكَ ط

ફાયદો : જો કોઈ માણસ દરેક નમાઝ પછી ત્રણ વાર ઉપરોક્ત દુરુદ શરીફ પઢીને આંખોની પર દમ કરે અને આંખો પર ફેરવી લે, તો અલ્લાહ તઆલા આંખની એવી તકલીફ પણ દૂર ફરમાવી દે છે, જેનાથી ડૉક્ટરો લાચાર થઈ ગયા હોય. ઉપરાંત, આંખની દૃષ્ટિ પણ સતેજ અને પ્રકાશિત કે નૂરવંત થઈ જાય છે. મુજરબ-અનુભવસિદ્ધ અમલ છે.

(‘ઝરીઅતુલ્ વુસૂલ’....૧૪૦)

[૯]

❦ પ્લેગ અને કૉલેરા વગેરે બીમારીઓથી હિફાઝત ❦

ઈબ્ને ખતીબ (રહ.)એ બયાન કર્યું છે કે, નબીએ કરીમ સલ્લલ્લાહુ અલયહિ વ સલ્લમ પર વધુ પ્રમાણમાં નીચે દર્શાવેલું દુરૂદ શરીફ પઢવાથી પ્લેગ અને કૉલેરા (જેવી જીવલેણ બીમારીઓ)થી હિફાઝત થાય છે અને આ દુરૂદ આ પ્રકારની વિનાશકારી બીમારીઓને દૂર કરે છે. ('અલ્ કવ્લુલ્ બદીઅ': ૨૨૧)

اَللّٰهُمَّ صَلِّ عَلٰى مُحَمَّدٍ صَلَوةً تَعْصِنُا بِهَا
مِنَ الْاَهْوَالِ وَالْاَفَاتِ وَتُطَهِّرُنَا مِنْ جَمِيعِ
السَّيِّئَاتِ ط

[૧૦]

❦ અનુભવસિદ્ધ તિર્યાક-વઝીફો ❦

બુઝુર્ગોમાંથી એક બુઝુર્ગે હઝરત શૈખ શિહાબુદ્દીન ઈબ્ને અરસલાન (જેઓ મહાન ઝાહિદ-ત્યાગી અને આલિમ હતા)ને સ્વપ્નમાં જોયા અને એમને પોતાની બીમારીની ફરિયાદ કરી અને પોતાની તકલીફ જણાવી તો એમણે ફરમાવ્યું : તું અનુભવસિદ્ધ વઝીફાથી ગાફિલ છે. આ દુરૂદ શરીફ પઢ્યા કર. સૂઈને ઊઠયા પછી આ બુઝુર્ગે આ દુરૂદ શરીફ વધુ પ્રમાણમાં પઢ્યું અને એમની બીમારી દૂર થઈ ગઈ. ('ફઝાઈલે દુરૂદ શરીફ')

દરેક પ્લેગ-મરકી અને જીવલેણ બીમારી માટે
અનુભવસિદ્ધ છે. દુરુદ શરીફ આ છે :

اَللّٰهُمَّ صَلِّ وَسَلِّمْ وَبَارِكْ عَلَى رُوْحِ سَيِّدِنَا
مُحَمَّدٍ فِي الْاَرْوَاحِ وَصَلِّ وَسَلِّمْ عَلَى قَلْبِ سَيِّدِنَا
مُحَمَّدٍ فِي الْقُلُوْبِ وَصَلِّ وَسَلِّمْ عَلَى جَسَدِ سَيِّدِنَا
مُحَمَّدٍ فِي الْاَجْسَادِ وَصَلِّ وَسَلِّمْ عَلَى قَبْرِ سَيِّدِنَا
مُحَمَّدٍ فِي الْقُبُوْرِ ط

[૧૧]

કારોબારમાં તરક્કી અને માલદારી પ્રાપ્ત કરવા
માટેનું દુર્લભ દુરુદ શરીફ

اَللّٰهُمَّ صَلِّ عَلَى مُحَمَّدٍ عَبْدِكَ وَرَسُوْلِكَ وَصَلِّ عَلَى
الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ ط

ફાયદો : જો કોઈ માણસ પોતાના કારોબારમાં તરક્કી તથા
માલ-દોલતમાં વિપુલતા ચાહતો હોય, તો પાબંદીથી ફરસદના
સમયે ત્રણ સો તેર (૩૧૩) વખત આ દુરુદ શરીફ પઢીને દુઆ કરે,
તો ઈન્શાઅલ્લાહ બહુ જલદી માલી ખુશહાલી (સમૃદ્ધિ) નસીબ
થશે અને કારોબારમાં તરક્કી પ્રાપ્ત થશે.

(‘ઝરીઅતુલ વુસૂલ’...૧૫૭)

[૧૨]

મનપસંદ રિશ્તા (વિવાહ)ની પ્રાપ્તિ માટેનું
દુરુદ શરીફ

اَلْحَمْدُ لِلّٰهِ ذِي الْعِزِّ وَالْكِبْرِيَاءِ وَصَلَّى اللّٰهُ
عَلَى مُحَمَّدٍ خَاتَمِ الْأَنْبِيَاءِ ط

ફાયદો : ઝાહિર અને બાતિન (બાહ્ય અને આંતરિક) બન્ને રીતે બા-કમાલ અને મનપસંદ રિશ્તો (સગપણ) મેળવવા ઈચ્છતી વ્યક્તિ જો ઈશા પછી અથવા તહજજુદ વખતે ૧૧૦૦ (અગિયાર સો) વખત આ દુરુદ શરીફ પઢીને બારગાહે ઈલાહીમાં દુઆ કરશે, તો અલ્લાહ તઆલા એની જાઈઝ દિલી મુરાદને પૂરી ફરમાવશે અને એ રિશ્તાથી પરસ્પર ઉલ્ફત અને મુહબ્બત નસીબ થશે, (ઈન્શાઅલ્લાહ). અમલની મુદત એકાણું (૯૧) દિવસ છે.

(‘ઝરીઅતુલ વુસૂલ’....૮૭)

[૧૩]

ઝાલિમ શવહરના ઝુલ્મથી નજાત અને
તંગદસ્તીથી હિફાઝત પામવા માટેનું
મુજર્બ દુરુદ શરીફ

اَللّٰهُمَّ صَلِّ عَلَى سَيِّدِنَا مُحَمَّدٍ صَاحِبِ الْفَرْقِ
وَالْفُرْقَانِ وَجَامِعِ الْوَرَقِ وَمَنْزِلِهِ مِنْ سَمَاءِ
الْقُرْآنِ وَعَلَى آلِ مُحَمَّدٍ وَسَلِّمْ ط

ફાયદો : જો શવહર મારજૂડ અને અત્યાચાર કરતો હોય અથવા કોઈ માણસ તંગદસ્તી, નાદારી અને મુહતાજનો શિકાર હોય, તો તે માણસ ફજરની નમાઝ પછી અથવા મગરિબ કે ઈશાની નમાઝ પછી એકોતેર (૭૧) વખત આ દુરૂદ શરીફ પઢીને દુઆ કરે, તો અલ્લાહ તઆલા પતિને પત્ની પ્રત્યે મહેરબાન કરી દેશે અને મુહતાજ તથા તંગદસ્તીથી મહફૂઝ રાખશે.

(‘ઝરીઅતુલ વુસૂલ’....૧૭૯)

[૧૪]

લોકપ્રિયતા અને દિલો ઉપર અંકુશ મેળવવા માટેનું મુજરબ દુરૂદ શરીફ

اَللّٰهُمَّ صَلِّ عَلَى مُحَمَّدٍ صَلَاةً مَّقْرُوْنَةً بِذِكْرِهٖ ط
اَللّٰهُمَّ صَلِّ عَلَى مُحَمَّدٍ صَلَاةً جَامِعَةً بَيْنَ فَرْجِهٖ
وَسُرُوْرِهٖ ط اَللّٰهُمَّ صَلِّ عَلَى مُحَمَّدٍ صَلَاةً مُحِيْطَةً
بِطُوْرِهٖ وَصُوْرِهٖ ط اَللّٰهُمَّ صَلِّ عَلَى مُحَمَّدٍ صَلُوَةً
مَّنُوْرَةً لِّقُلُوْبِ اَصْحَابِ صُدُوْرِهٖ ط اَللّٰهُمَّ صَلِّ
عَلَى مُحَمَّدٍ صَلَاةً شَارِحَةً لِّمَنْقُوْجِهٖ فِيْ مَسْطُوْرِهٖ ط
وَصَلِّ عَلَى جَمِيْعِ اِخْوَانِهٖ مِنَ الْاَنْبِيَاءِ وَالْاَوْلِيَاءِ

بَعْدَ عُبُورِهِ وَمُرُورِهِ بَيْنَ الْمَاءِ وَطُهُورِهِ وَالنُّورِ
وَطُهُورِهِ وَالْحَقِّ وَأُمُورِهِ ط

ફાયદો : આ દુરૂદ શરીફમાં વશ કરવાની અજીબ શક્તિ છે. જો કોઈ વ્યક્તિ દરેક નમાઝ પછી ત્રણ વાર આ દુરૂદ શરીફ પઢવાનો મા'મૂલ બનાવી લેશે, તો અલ્લાહ તઆલા એને લોકોમાં અજીબ મકબૂલિયત અને સત્તાધારીઓની નિગાહમાં મહબૂબિયત અર્પણ કરશે. તદ્ઉપરાંત, જો કોઈ વ્યક્તિ અગિયાર (૧૧) વખત આ દુરૂદ શરીફને ગુલાબના અત્તર પર દમ કરી ચહેરા પર મસળીને સત્તાધીશ કે ઈચ્છિત વ્યક્તિને મળે, તો તે વ્યક્તિ કોઈપણ પ્રકારની આનાકાની અને દલીલબાઝી વગર એનું કામ કરી આપશે. ઈન્ટરવ્યૂમાં કામિયાબી માટે બહુ અસરકારક છે.

(‘ઝરીઅતુલ વુસૂલ’...૧૮૧)

[૧૫]

દિલના ગભરાટ અને બ્લડ પ્રેશર માટે
બા-બરકત દુરૂદ શરીફ

اَللّٰهُمَّ صَلِّ عَلَى مُحَمَّدٍ النَّبِيِّ الْاُمِّيِّ الطَّاهِرِ الزَّكِيِّ
صَلَاةً تَحُلُّ بِهِ الْعُقْدُ وَتُفَكُّ بِهَا الْكُرْبُ ط

ફાયદો : જે માણસનું દિલ વારંવાર મૂંઝવણ અને ગભરાટ અનુભવતું હોય અને જે વ્યક્તિ પર અજાણ્યો કે અગોચર ખોફ

છવાયેલો રહેતો હોય યા જે માણસ બ્લડ પ્રેશરનો મરીઝ (રોગિષ્ટ) હોય, તો ઉપરોક્ત દુરુદ શરીફ દરરોજ ફજર અને મગરિબની નમાઝ પછી ૩૧૩ (ત્રણ સો તેર) વખત પઢીને છાતી પર ફૂંક મારે અને અડધા કપ પાણી પર દમ કરીને પછી એ પાણી પીતો રહે, તો ઈન્શાઅલ્લાહ બહુ જલદી પીડામાં રાહત અને તંદુરસ્તી નસીબ થશે તથા દિલી ઈત્મીનાન નસીબ થશે. આ દુરુદ શરીફ દિલના રોગમાં અત્યંત અકસીર છે. ('ઝરીઅતુલ્ વુસૂલ ઈલા જનાબિરસૂલ સલ'. : ૮૮)

[૧૬]

ફળ-ફૂલ, મોસમી પાક અને અનાજને
જીવજંતુઓ તથા બેતીલક્ષી બીમારીઓથી
બચાવવાનું ઉમદા દુરુદ શરીફ

اَللّٰهُمَّ صَلِّ عَلَى مُحَمَّدٍ بِعَدَدِ اَوْرَاقِ الْاَشْجَارِ
وَبِعَدَدِ اقْطَارِ الْأَمْطَارِ وَبِعَدَدِ دَوَابِّ الْبَرَارِ
وَالْبَحَارِ وَعَلَى اٰلِهِ وَصَحْبِهِ وَسَلِّمْ

ફાયદો : જો બેતીનું વાવેતર કરવા પહેલાં ૧૪૧૪ (ચૌદ સો ચૌદ) વખત આ દુરુદ શરીફ પઢી, પાણી પર દમ કરીને બેતરમાં છાંટવામાં આવશે, તો બેતીનો પાક બેતીલક્ષી બીમારીઓથી ઈન્શાઅલ્લાહ મહફૂઝ રહેશે. ઉપરાંત, દરેક નમાઝ પછી ખેડૂત આ

દુરુદ શરીફ ૨૧ વાર પઢીને દુઆ કરતો રહેશે, તો ફસલમાં ખૂબ
બરકત અને તરક્કી થશે. ('ઝરીઅતુલ્ વુસૂલ'....૧૨૧)

[૧૭]

પતિ-પત્નીમાં મિસાલી મુહબ્બત અને ઉલ્લેટ
પેદા કરવા માટે અજીબ પવિત્ર દુરુદ શરીફ

اَللّٰهُمَّ صَلِّ عَلَى مُحَمَّدٍ مُّعْطِرِ الرُّوحِ وَاِلٰهِ
الطَّيِّبِيْنَ الطَّاهِرِيْنَ صَلَاةً تُعْطِرُنَا بِهَا
وَبَارِكْ وَسَلِّمْ ط

ફાયદો : પતિ-પત્નીમાં બેમિસાલ ઉલ્લેટ અને મુહબ્બત પેદા
કરવા ચાહતા હોય અથવા બન્નેમાંથી કોઈ એક નારાજ હોય અને
એને રાજી કરવાનો ઈરાદો હોય, તો ફૂલો કે મુશ્ક-અંબરની ખુશબૂ
પર અથવા કોઈ પણ પ્રકારની ખુશબૂ પર આ દુરુદ શરીફ ૪૫૦
વાર, ૪૧ દિવસ સુધી દમ કરીને બન્ને પતિ-પત્ની સૂંઘશે તો
ઈન્શાઅલ્લાહ બન્ને એક-બીજાને ખૂબ ચાહવા માંડશે. આ અમલ
મુજરબ (અનુભવસિદ્ધ) છે. જો ઈચ્છિત વ્યક્તિ દૂર હોય તો ખાંડ
પર દમ કરીને કીડીઓને નાંખી દો, તો ઈન્શાઅલ્લાહ પતિ-પત્નીનાં
દિલ એક-બીજા તરફ આકર્ષાવા માંડશે.

('ઝરીઅતુલ્ વુસૂલ'....૧૪૫)

[૧૮]

પોતાનું મકાન બનાવવા માટે
મુજરબ દુરુદ શરીફ

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَآلِهِ وَسَلِّمْ

ફાયદો : જે માણસ પોતાનું ઘર બનાવવા યા પ્રાપ્ત કરવા યાહતો હોય તો ઉપરોક્ત દુરુદ શરીફ જુમ્મહના દિવસે અસરની નમાઝ પછી એક હજાર (૧૦૦૦) વાર પઢીને દુઆ કરશે, તો અલ્લાહ તઆલા માત્ર પોતાના ફઝલો—કરમથી એના (આગવા) ઘરનો ઇન્તિઝામ ફરમાવી આપશે અને રહેઠાણના સિલસિલામાં તે કદાપિ પરેશાન થશે નહિ, ઇન્શાઅલ્લાહ.

(‘ઝરીઅતુલ્ વુસૂલ ઇલા જનાબિર્રસૂલ સલ’....૧૪૮)

[૧૯]

દરેક પરીક્ષામાં કામિયાબી માટે
મુજરબ દુરુદ શરીફ

رَبِّ صَلِّ عَلَى نَبِيِّ مُحَمَّدٍ وَآلِهِ أَجْلَهَا طَ وَأَقْضِ لِي
بِجَاهِهِ حَوَائِجِي كُلَّهَا طَ وَصَلِّ عَلَيْهِ كَمَا أَنْتَ أَهْلُهَا طَ
وَسَلِّمْ وَشَرِّفْ وَكَرِّمْ دَائِمًا طَ

ફાયદો : કોઈ પણ પ્રકારની પરીક્ષામાં કામિયાબી માટે આ દુરુદ શરીફને અજીબ તાસીર પ્રાપ્ત છે. જો તાલિબે ઈલ્મ કે વિદ્યાર્થી દરેક નમાઝ પછી ૧૧ (અગિયાર) વખત પઢીને પરીક્ષામાં કામિયાબી માટે દુઆ કરતો રહેશે, તો અલ્લાહ તઆલા સુંદર કામિયાબી અપર્ણ કરશે. વિશેષ રૂપે મૌખિક પરીક્ષા પહેલાં ૧૧ (અગિયાર) વખત છાતી પર દમ કરવાથી જવાબો આસાન થઈ જાય છે અને કોઈ પણ પ્રકારનો ગભરાટ થતો નથી.

(‘ઝરીઅતુલ્ વુસૂલ’...૧૫૨)

[૨૦]

બેરોજગારીથી છુટકારો મેળવવા અને હલાલ
રોજગાર પ્રાપ્ત કરવા માટેનું અત્યંત
અસરકારક દુરુદ શરીફ

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ وَهَبْ لَنَا،
اَللّٰهُمَّ مِنْ رِّزْقِكَ الْحَلَالَ الطَّيِّبَ الْمُبَارَكَ مَا
تَصُوْنُ بِهِ وُجُوْهَنَا عَنِ التَّعَرُّضِ اِلٰى اَحَدٍ مِّنْ
خَلْقِكَ وَاجْعَلْ لَّنَا، اَللّٰهُمَّ اِلَيْهِ طَرِيْقًا سَهْلًا مِّنْ
غَيْرِ تَعَبٍ وَلَا نَصَبٍ وَلَا مَنَّةٍ وَلَا تَبِعَةٍ وَجَنِّبْنَا،
اَللّٰهُمَّ الْحَرَامَ حَيْثُ كَانَ وَاَيْنَ كَانَ وَعِنْدَ مَنْ

كَانَ وَحُلْ بَيْنَنَا وَبَيْنَ أَهْلِهِ ط وَاقْبِضْ عَنَّا أَيْدِيَهُمْ
وَاصْرِفْ عَنَّا قُلُوبَهُمْ ط حَتَّى لَا نَتَقَلَّبَ إِلَّا فِيهَا
يُرْضِيكَ ط وَلَا نَسْتَعِينُ بِنِعْمَتِكَ إِلَّا عَلَى مَا تَجِبُ
بِرَحْمَتِكَ يَا أَرْحَمَ الرَّاحِمِينَ!

ફાયદો : જો કોઈ માણસ આર્થિક સંકડામણ-તંગદસ્તી, બેરોજગારી અને ભૂખમરાનો શિકાર હોય અને કોઈ પણ રીતે એનાથી છુટકારો મેળવવાનો માર્ગ મળતો ન હોય, તો દરેક નમાઝ પછી ૭ (સાત) વખત અને મગરિબ પછી ૭૧ (ઈકોતેર) વખત આ દુરુદ શરીફ પઢીને ખૂબ નમ્રતા અને કાકલૂદીપૂર્વક દુઆ કરશે, તો બહુ જલદી હલાલ રોજગાર નસીબ થશે અને પુષ્કળ રોઝી મળતી થઈ જશે. અત્યંત અનુભવસિદ્ધ (મુજરબ) અમલ છે.

(‘ઝરીઅતુલ્ વુસૂલ’...૬૨)

• • •

اَللّٰهُمَّ صَلِّ عَلَى مُحَمَّدٍ مِّمَّا لَلسَّمَوٰتِ
وَمِمَّا لَلْاَرْضِ وَمِمَّا لَلْعَرْشِ الْعَظِيْمِ ط

પ્રકરણ-૪

ઈમાનનામું

[૧]

ઈમાનના ફર્ઝ :

ઈમાનના બે ફર્ઝ છે : (૧) કલિમ-એ-તય્યિબહ ઝબાનથી પઢવું. (૨) એના અર્થને દિલથી સાચો જાણવો.

[૨]

કલિમહના ફર્ઝ :

કલિમહના ત્રણ ફર્ઝ છે : (૧) ઉંમરમાં એકવાર પઢવો, (૨) સહીહ પઢવો, (૩) કોઈ પઢવાનું કહે તો જલદી પઢવો.

[૩]

ઈમાનની સિફતો :

ઈમાનની સાત સિફતો છે : (૧) અલ્લાહ પર ઈમાન લાવવું, (૨) ફરિશ્તાઓ પર ઈમાન લાવવું, (૩) આસમાની કિતાબો પર ઈમાન લાવવું, (૪) પયગમ્બરો પર ઈમાન લાવવું, (૫) કિયામત પર ઈમાન લાવવું, (૬) તકદીર પર ઈમાન લાવવું, (૭) મૃત્યુ બાદ સજીવન થવા પર ઈમાન લાવવું.

[૪]

ઈમાનની શરતો :

ઈમાનની સાત શરતો છે : (૧) ઈખ્તિયારે—સ્વેચ્છાએ ઈમાન લાવવું, (૨) ગૈબ પર ઈમાન લાવવું, (૩) ગૈબની ખબર અલ્લાહ જ જાણે છે, એમ કહીને ઈમાન લાવવું, (૪) હલાલને હલાલ જાણવું, (૫) હરામને હરામ જાણવું, (૬) અલ્લાહના ક્રોધ—ક્રોપથી ડરતા રહેવું, (૭) અલ્લાહની રહમતના ઉમ્મીદવાર રહેવું.

[૫]

ઈમાનની સલામતીની શરતો :

ઈમાન સલામત રહેવાની શરતો ચાર છે : (૧) ઈમાન પામવાથી ખુશ રહેવું, (૨) ઈમાન છીનવાઈ જવાથી ડરતા રહેવું, (૩) ઈમાનથી મહરૂમ કરનાર ચીજોથી દૂર રહેવું, (૪) મુસલમાનો પર મહેરબાન રહેવું.

[૬]

ઈમાનના અહકામ :

ઈમાનના અહકામ સાત છે : (૧) જાનથી, (૨) માલથી, (૩) તકલીફથી, (૪) બદગુમાનીથી, (૫) ઘોડાથી, (૬) હંમેશા દોઝખી બનવાથી અમન દેવી, (૭) જન્નતે લઈ જવું.

[૭]

ઈમાનના વાજિબ :

ઈમાનના બાર વાજિબો છે : (૧) બિદઅતથી બચવું, (૨) નેક લોકોની સુહબતમાં રહેવું, (૩) ખરાબ લોકોથી દૂર રહેવું, (૪) સ્વજનોને દીનની તા'લીમ આપવી, (૫) રિશ્તેદારો સાથે મેળ-મિલાપ રાખવો, (૬) બે ઝઘડતા મુસલમાનોમાં સુલેહ કરાવવી, (૭) યતીમોથી મુહબ્બત કરવી, (૮) ગરીબો પર રહમ કરવી, (૯) તરસ્યાને પાણી પિવડાવવું, (૧૦) રસ્તેથી કાંટા, પથ્થર, ગંદકી દૂર કરવી, (૧૧) બીમારનાં ખબર-અંતર પૂછવા, (૧૨) મથિતને નવડાવવું.

[૮]

ઈસ્લામના ફર્જ :

અલ્લાહ તઆલા અને રસૂલુલ્લાહ (સલ્લલ્લાહુ અલયહિ વ સલ્લમ)ની પેરવીને ઈસ્લામ કહે છે.

ઈસ્લામના પાંચ ફર્જ છે : (૧) કલિમ-એ-શહાદત, (૨) નમાઝ, (૩) રોઝા, (૪) ઝકાત, (૫) હજજ.

[૯]

ઈસ્લામના વાજિબ :

ઈસ્લામના છ વાજિબ છે : (૧) વિત્ર, (૨) ફિત્ર, (૩) કુર્બાની, (૪) મા-બાપની પેરવી, (૫) અવરતે શવહરની તાબેદારી કરવી, (૬) મહરમનું ભરણપોષણ કરવું.

[૧૦]

ઈસ્લામની સુન્નતો :

ઈસ્લામની નવ સુન્નતો છે : (૧) ખત્ના કરાવવી, (૨) માથાના વાળ કઢાવવા, (૩) નાકના વાળ, (૪) મૂંછના વાળ, (૫) બગલના વાળ અને (૬) ઢૂંટી નીચેના વાળ કાઢવા, (૭) નખ કાપવા, (૮) દાઢી રાખવી, (૯) ઉમરહ કરવું. ('ઝરુરતુલ મુસ્લિમીન')

ઈમાને મુજમલ:

أَمَنْتُ بِاللَّهِ كَمَا هُوَ بِأَسْمَائِهِ وَصِفَاتِهِ
وَقَبِلْتُ جَمِيعَ أَحْكَامِهِ ط



ઈમાને મુફ્સસલ:

أَمَنْتُ بِاللَّهِ وَمَلَائِكَتِهِ وَكُتُبِهِ وَرُسُلِهِ
وَالْيَوْمِ الْآخِرِ، وَالْقَدْرَ خَيْرِهِ وَشَرِّهِ
مِنَ اللَّهِ تَعَالَى، وَالْبَعْثَ بَعْدَ الْمَوْتِ ط



પ્રકરણ-૫

જનાઝાની નમાઝ

[૧]

નિયત

દિલમાં ઈરાદો કરે કે હું અલ્લાહના માટે (આ જનાઝાની) નમાઝ આ ઈમામની પાછળ પઢું છું અને મચ્યત માટે દુઆ કરું છું.

[૨]

પહેલી તકબીર

ત્યાર બાદ ઈમામ જોરથી અને મુકતદી ઘીમેથી તકબીર કહે અને બન્ને હાથ કાનો સુધી ઉઠાવીને ટૂંટીથી નીચે બાંધી લે.

જનાઝાની નમાઝમાં ચાર વખત “અલ્લાહુ અકબર” કહેવું ફરજ છે. (હર વખતે “અલ્લાહુ અકબર” કહેવું એક રકા’તના કાયમ મુકામ સમજવામાં આવે છે.)

પહેલી તકબીર પછી હાથ બાંધીને પઢે :

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ

હે અલ્લાહ ! અમે તારી પવિત્રતાનો ઈકરાર કરીએ છીએ અને તારી તારીફ બયાન કરીએ છીએ અને તારું નામ ઘણું જ બરકતવંત છે.

وَتَعَالَى جَدُّكَ وَجَلَّ ثَنَاءُكَ وَلَا إِلَهَ غَيْرُكَ ط

અને તારી બુરુર્ગી અતિ ઉચ્ચતર છે અને તારા વખાણ

મહાનત્મ છે અને તારા સિવાય કોઈ મા’બૂદ નથી.

[૩]

બીજી તકબીર

ઈમામ જોરથી અને મુકતદી ધીમેથી હાથ ઉઠાવ્યા વગર બીજી તકબીર કહે. ત્યાર બાદ ઈમામ તથા મુકતદી દુરદે ઈબ્રાહીમ ધીમેથી પઢે.

[૪]

ત્રીજી તકબીર

એ પછી (બીજી તકબીરની જેમ) ત્રીજી તકબીર કહે. જો બાલિગ મર્દ અથવા બાલિગ અવરતનો જનાઝો હોય તો ઈમામ અને મુકતદી ધીમેથી આ દુઆ પઢે :

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا

હે અલ્લાહ ! અમારા જીવંત અને મૃત લોકો
તથા હાજર અને ગાયબ લોકો

وَصَغِيرِنَا وَكَبِيرِنَا وَذَكَرِنَا وَأُنْثَانَا

તથા નાનેરાઓ અને મોટેરાઓ તેમજ પુરુષો અને સ્ત્રીઓને બખ્શી દે.

اَللّٰهُمَّ مَنْ أَحْيَيْتَهُ مِنَّا فَاحْيِهِ عَلَى الْإِسْلَامِ ط

હે અલ્લાહ ! અમારામાંથી જેને તું જીવંત રાખે
તો એને તું ઈસ્લામ પર જીવંત રાખ

وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ ط

અને અમારામાંથી જેને તું વફાત દે તો એને તું ઈમાન પર વફાત દે.

[૫]

બાળકની દુઆ

નાબાલિગ છોકરાનો જનાઝો હોય તો આ દુઆ પઢવી :

اَللّٰهُمَّ اجْعَلْهُ لَنَا فَرْطًا وَّاجْعَلْهُ لَنَا اَجْرًا

હે અલ્લાહ ! આ બાળકને આગળ જઈને અમારી નજાત માટેનો
સામાન કરનાર બનાવી દે અને એની જુદાઈની મુસીબતને અમારા
માટે અજરકારક-

وَذُخْرًا وَّاجْعَلْهُ لَنَا شَافِعًا وَّمُشَفَّعًا ط

અને સમય પર કામ આવનાર બનાવ અને અમારી
સિફારિશ કરનાર તથા સિફારિશ મંજૂર કરેલ બનાવ.

[૬]

બાળકીની દુઆ

નાબાલિગ છોકરીનો જનાઝો હોય તો આ દુઆ પઢવી :

اَللّٰهُمَّ اجْعَلْهَا لَنَا فَرْطًا وَّاجْعَلْهَا لَنَا اَجْرًا

وَذُخْرًا وَّاجْعَلْهَا لَنَا شَافِعَةً وَّمُشَفَّعَةً ط

(નોટ : બાળકીની દુઆમાં માત્ર શબ્દોનો જ ફર્ક છે. અર્થમાં કોઈ
ફર્ક નથી.)

[૭]

યોથી તકબીર

ત્યાર બાદ ઈમામ જોરથી અને મુકતદી ઘીમેથી યોથી તકબીર કહીને સલામ ફેરવી દે.

* * *

મયિતને કિબ્લા તરફથી કબરમાં ઉતારવી. મયિતને કબરમાં ઉતારતી વેળા આ દુઆ પઢવી :

بِسْمِ اللَّهِ وَعَلَى مِلَّةِ رَسُولِ اللَّهِ ط

અમે આ બંદાને અલ્લાહના પાક નામ સાથે અને રસૂલુલ્લાહ (સલ્લલ્લાહુ અલયહિ વ સલ્લમ)ના તરીકા અનુસાર દફન કરીએ છીએ.

મયિતને કબરમાં મૂકીને થોડીક જમણા પાસાભેર કિબ્લા તરફ કરી દેવી મસ્નૂન છે.

[૮]

કબ્રસ્તાનમાં દાખલ થતી વેળા પઢવાની દુઆ

السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ
وَالْمُسْلِمِينَ

સલામ થાય તમારા ઉપર આ સ્થળે આરામ
કરનાર હે મુઅમિનો અને મુસલમાનો !

وَاِنَّا اِنْ شَاءَ اللّٰهُ بِكُمْ لَاحِقُونَ ط

અને અમે ઈન્શાઅલ્લાહ તમને આવી મળીશું.

نَسْئَلُ اللّٰهَ لَنَا وَلَكُمْ الْعَافِيَةَ ط

અમે સ્વજાત માટે અને તમારા માટે આફિયતની

દુઆ કરીએ છીએ. ('ઝરુરતુલ મુસ્લિમીન')

[૯]

મયિતને કબરમાં મૂકતી વખતે પઢવાની દુઆ

بِسْمِ اللّٰهِ وَبِاللّٰهِ وَعَلَى مِلَّةِ رَسُولِ اللّٰهِ ط

અર્થ : હું આ (મયિત)ને અલ્લાહ તઆલાનું નામ લઈને અને અલ્લાહ તઆલાની મદદ સાથે અને રસૂલુલ્લાહ સલ્લલ્લાહુ અલયહિ વ સલ્લમના મઝહબ (દીન) ઉપર કબરમાં મૂકું છું.

(‘હિસ્ને હસીન’)

[૧૦]

કબરમાં માટી નાખતી વેળા પઢવાની દુઆ

દરેક માણસે પોતાના બંને હાથોમાં માટી લઈને ત્રણ વાર કબરમાં નાખવી. પહેલી વાર માટી નાખતી વેળા આ પઢે :

مِنْهَا خَلَقْتُمْ

આ માટીમાંથી જ અમે તમારું સર્જન કર્યું છે.

બીજીવાર માટી નાખતી વેળા પઢે :

وَفِيهَا نُعِيدُكُمْ

અને એમાં જ અમે તમને પાછા લાવીશું.

અને ત્રીજીવાર માટી નાખતી વેળા પઢે :

وَمِنْهَا نُخْرِجُكُمْ تَارَةً أُخْرَى (૫૫:૨૦૬)

અને એમાંથી જ અમે તમને ફરીવાર ઉઠાવીશું.



દુરુદે ઇબ્રાહીમ

اَللّٰهُمَّ صَلِّ عَلَى مُحَمَّدٍ وَعَلَى اٰلِ
مُحَمَّدٍ كَمَا صَلَّيْتَ عَلَى اِبْرَاهِيْمَ وَعَلَى اٰلِ
اِبْرَاهِيْمَ اِنَّكَ حَيُّدٌ مَّجِيْدٌ اَللّٰهُمَّ بَارِكْ
عَلَى مُحَمَّدٍ وَعَلَى اٰلِ مُحَمَّدٍ كَمَا بَارَكْتَ
عَلَى اِبْرَاهِيْمَ وَعَلَى اٰلِ اِبْرَاهِيْمَ
اِنَّكَ حَيُّدٌ مَّجِيْدٌ



પ્રકરણ-૬

ખાસ-ખાસ દુરૂદ શરીફ

اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْاَوَّلَيْنِ
وَالْاٰخِرَيْنِ وَفِي الْمَلَأِ الْاَعْلٰى اِلٰى يَوْمِ الدِّينِ ط

اَللّٰهُمَّ صَلِّ عَلَى مُحَمَّدٍ مِلْأَ السَّمٰوٰتِ
وَمِلْأَ الْاَرْضِ وَمِلْأَ الْعَرْشِ الْعَظِيْمِ ط

جَزَى اللّٰهُ عَنَّا سَيِّدَنَا مُحَمَّدًا اِبْنَاهُ وَاهْلَهُ ط

દુરૂદે ઇબ્રાહીમ

اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ
عَلَى اِبْرٰهِيْمَ وَعَلَى آلِ اِبْرٰهِيْمَ اِنَّكَ حَبِيْدٌ مَّجِيْدٌ ط
اَللّٰهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ
عَلَى اِبْرٰهِيْمَ وَعَلَى آلِ اِبْرٰهِيْمَ اِنَّكَ حَبِيْدٌ مَّجِيْدٌ ط

સલામના શબ્દો

التَّحِيَّاتُ الطَّيِّبَاتُ الصَّلَوَاتُ الزَّكَايَاتُ لِلَّهِ أَشْهَدُ
أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُ اللَّهِ
وَرَسُولُهُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ ط

રહમત અને મગફિરત

قُلْ لِعِبَادِيَ الَّذِينَ أَسْرَفُوا عَلَى أَنْفُسِهِمْ لَا تَقْنَطُوا
مِنْ رَحْمَةِ اللَّهِ ۖ إِنَّ اللَّهَ يَغْفِرُ الذُّنُوبَ جَمِيعًا ط
إِنَّهُ هُوَ الْغَفُورُ الرَّحِيمُ ﴿٥٣﴾

(الزمر: ૫૩)

(સૂરએ ઝૂમર, આયત : ૫૩)

(હે નબી સલ. !) “આપ ફરમાવી દો કે, હે મારા બંદાઓ !
જેમણે પોતાના ઉપર ઝિયાદતી—ઝુલ્મ કર્યો છે, તમે અલ્લાહ
તઆલાની રહમતથી નાઉમ્મીદ ન થાઓ. ખરેખર, અલ્લાહ
તઆલા તમામ ગુનાહોને માફ ફરમાવી દેશે. બેશક, તે ઘણો
બખ્શવાવાળો અને ઘણી વિશાળ રહમતવાળો છે.”

નોંધ : આ તમામ દુઆઓને પૂરા દિલથી અને યકીનની સાથે
પઢવામાં આવશે તો ઈ-શ્આઅલ્લાહુ તઆલા જરૂર ફાયદો થશે.

દુઆઓના અર્થ અને ભાવાર્થ નજર સમક્ષ રાખીને તમામ દુઆઓ પઢવાનો ખાસ ઇહતિમામ (પ્રબંધ) કરવો જોઈએ.
(નોટ : દુઆ માંગતા પહેલાં દુઆની આગળ-પાછળ દુરુદ શરીફ અચૂક-અવશ્ય પઢવું.)

﴿ સિતેર બલાઓ—મુસીબતોથી હિફાઝત ﴾

હઝરત અનસ (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : જે માણસ ફજરની નમાઝ પછી સાત (૭) વાર આ (નીચે દર્શાવેલા કલિમાત) પઢી લેશે, તો તે માણસ સિતેર (૭૦) બલાઓ અને મુસીબતોથી મહફૂઝ (સુરક્ષિત) રહેશે :

لَا حَوْلَ وَلَا قُوَّةَ إِلَّا بِاللَّهِ وَلَا حِيلَةَ وَلَا إِحْتِيَالَ
وَلَا مَنَجَا وَلَا مَلْجَأَ مِنَ اللَّهِ إِلَّا إِلَيْهِ ط

અર્થ : અલ્લાહ (ની મદદ, હિફાઝત અને તવફીક) સિવાય (કોઈ વ્યક્તિમાં ગુનાહથી બચવાની) કશી જ તાકાત કે હિંમત નથી અને (કોઈ વ્યક્તિમાં નેકી કરવાની કશી જ શક્તિ કે કુદરત નથી અને (અલ્લાહની મદદ સિવાય કોઈ વ્યક્તિને તેની) કોઈ પણ યુક્તિ અને ઉપાય (ખપકારક) નથી, અને અલ્લાહ સિવાય ન તો કોઈ મુક્તિસ્થાન છે અને ન તો કોઈ આશ્રયસ્થાન.

(કન્ઝુલ ઉમ્માલ: ૨/૧૪૪, ઇમામ તબરાની (રહ.)કૃત

અદુઆઅ: ૨/૧૧૦૦, અદુઆઉલ મસૂન: ૧૮૧)

ઉપયોગી દુઆ

રક્તપિત્ત યા અન્ય કોઈ મહા ભયંકર અને વિનાશકારક બીમારી ધરાવનાર માણસ સાથે ખાણું ખાય તો આ દુઆ પઢે :

بِسْمِ اللَّهِ ثِقَةً بِاللَّهِ وَتَوَكُّلاً عَلَيْهِ ط

અર્થ : હું અલ્લાહના નામની સાથે, તેના પર શ્રદ્ધા—વિશ્વાસ અને ભરોસો કરીને ખાણું ખાઈ રહ્યો છું.

(અલ્ મુસ્તદરક લિલ્ હાકિમ : ૪/૧૫૨)

દરેક ચીજની બુરાઈથી બચવાનો ઉપાય

(હદીષ) હઝરત અનસ (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : “જ્યારે કોઈ બંદો બિસ્તર પર સૂતી વખતે ‘બિસ્મિલ્લાહ’ કહે છે અને પછી સૂરએ ફાતિહા પઢે છે, તો તે જિન્નાત અને ઈન્સાન, બલકે દરેક ચીજની બુરાઈ અને શરાતથી મહફૂઝ થઈ જાય છે.”

(મજ્મઉઝઝવાઈદ : ૧/૧૨૧, અલ્લામહ ઈબ્ને કથિમ જવઝી રહ. કૃત “અલ્ વાબિલુસ્સયિયુ મિનલ્ કલિમતિત્તયિયિબિ”ની ઉર્દૂ આવૃત્તિ “અલ્લાહ કા ઝિક” : ૮૩)

વિવિધ બીમારીઓથી હિફાઝત

(હદીષ) હઝરત અબૂ હુરયરહ (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : “ જે માણસ જુમ્હાહની રાતે યા દિવસે “સૂરએ કહફ” પઢશે.....તો

તે બીમારીઓથી, સોજાથી, હૃદયની બીમારીઓથી, કોઢથી, રક્તપિત્તથી અને દજજાલથી મહફૂઝ રહેશે.”

(ઈહ્યાઉલ ઉલૂમ, ઇતિહાફુસ્સાદહ : ૩/૨૮૩, શમાઈલે કુબ્રા : ૮/૩૦૦)

❧ તમામ બલાઓ અને મુસીબતોથી હિફાઝત ❧

(હદીષ) હઝરત અબ્દુલ્લાહ બિન હબીબ (રદિ.) ફરમાવે છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : સવારે અને સાંજે ત્રણ-ત્રણ વાર સૂરએ ઈખ્લાસ, સૂરએ ફલક અને સૂરએ નાસ પઢ્યા કરો—આ અમલથી બધી જ બલાઓ અને મુસીબતો (આપત્તિ-વિપત્તિઓ)થી હિફાઝત થશે.

(અબૂ દાવૂદ : ૬૮૩, તિરમિઝી, નસાઈ, ઇબ્નુસ્સુન્ની : ૮૧,

અદુઆઉલ્ મસ્નૂન : ૨૨૭)

❧ પયગામે રબ્બાની બંદાની કસોટી ❧

અલ્લાહ તરફથી બંદાઓનું ઇમ્તિહાન લેવાનો હેતુ બંદાનો શુક અને સખ્ર બીજાઓને જણાવવાનો અને બંદાની ઈઝત, બુઝુર્ગી અને દરજજો જતાવવાનો છે.....

અલ્લાહ તઆલા ઈરશાદ ફરમાવે છે :

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ
وَالْأَنْفُسِ وَالشَّعَاتِ ۖ وَبَشِّرِ الصَّابِرِينَ ﴿١٥٩﴾ الَّذِينَ إِذَا
أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿١٦٠﴾

أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ
الْمُهْتَدُونَ ﴿٥٤﴾

(البقرة ٢: ١٥٥-١٥٧)

અર્થ : અને અવશ્ય અમે તમારી કંઈક ભયથી તથા ભૂખથી અને જાન, માલ તેમજ ફળોના નુકસાનથી આઝમાઈશ કરીશું, અને તમે (આ આઝમાઈશમાં પૂરા ઊતરનાર) ધીરજવાનોને ખુશખબરી સંભળાવી દો, (જેઓની આ ટેવ છે) કે જ્યારે તેઓને કોઈ મુસીબત પહોંચે છે ત્યારે તેઓ કહે છે : બેશક, અમે તો (માલ-અવલાદ સહિત) અલ્લાહના જ છીએ અને અમે સઘળા (આખરે) તેની જ તરફ પાછા ફરનાર છીએ. (તે ખુશખબરી આ છે કે) એવા જ લોકો પર તેઓના પરવરદિગાર તરફથી ખાસ બખ્શિશો અને રહમત છે, અને એ જ લોકો સીધો માર્ગ પામેલા છે.

(સૂરએ બકરહ : ૧૫૫-૧૫૬-૧૫૭)

અલ્લાહ તબારક વ તઆલા કેટલીક રૂએ બંદાઓનું ઈમ્તિહાન લે છે. અલ્લાહ તરફથી બંદાઓનું ઈમ્તિહાન લેવાનો હેતુ માનવંત ઉલમાએ કિરામે આ જણાવ્યો છે કે, ઈમ્તિહાન આપનાર બંદાનો શુક અને સબ્ર બીજાઓને જણાવવાનો મકસદ છે અને એ બંદાની ઈઝત, બુઝુર્ગી અને દરજ્જો જતાવવાનો પણ હેતુ છે, જો તે સાલિહ હોય. જો બંદો મુજરિમ અને ગુનેહગાર હોય તો તેના માટે તે પોતે પણ પોતાને મુજરિમ લેખાવે.

આયતે શરીફમાં અલ્લાહ તઆલાએ ફરમાવ્યું કે તમારા સબ્રની કસોટી કરીશું. કદીક તો દુશ્મન દ્વારા તમને તબાહો-

બરબાદ કરી દેવાનો ખતરો, ક્યારેક વિરોધીઓ તરફથી જાતજાતના અંદેશાઓ, ક્યારેક તંગદસ્તી, ભૂખમરા વડે સપડાવીને, ક્યારેક માલ-અસ્બાબ, ધન-દોલત, મકાન-જાયદાદમાં ખોટ અને નુકસાન દ્વારા, ક્યારેક ખેતીવાડી, ફળ અને બગીચા વગેરેમાં નુકસાનથી, તો વળી, ક્યારેક જાતજાતની બીમારીઓ-પ્રકાર પ્રકારના રોગ, પોતાના કુટુંબીજનો અને સગાં-સ્નેહીઓની વફાત. મા-બાપના છાંયડા અને આશરાથી મહરૂમી, નૂરે નઝર-પોતાના લખ્તે જિગરનો અકસ્માત અથવા ગમ વગેરે દ્વારા અજમાવીશું. જે કોઈ આ કસોટીમાં સફળ રહેશે તેમના માટે રહમત અને ઈનાયત છે.

મુસીબત વેળા માણસ શું કરે ? આયતે શરીફહથી બે રીતો બતાવવામાં આવી છે :

(૧) વાણી અને વર્તન દ્વારા....

إِنَّا لِلّٰهِ وَإِنَّا إِلَيْهِ رَاجِعُونَ ﴿١٥٦﴾ (البقرة: ૧૫૬)

ઈન્ના લિલ્લાહિ વ ઈન્ના ઈલયહિ રાજિઉન....પહે, કારણ કે શયતાન માણસને અર્થ વિનાની અને લાભ-ફાયદા વિનાની વાતોમાં મશગૂલ અને ગરકાવ રાખવા ઈચ્છતો હોય છે. ખાસ કરીને ઉપર જણાવેલ પ્રસંગો કે હાલતોમાં. વળી, આમાં કુઝૂલખર્ચોથી બચવું એ પણ છે, અજર અને સવાબ પણ. વળી, શયતાનની માયૂસીનું કારણ પણ....

અને બીજા લોકો તેને પઢતાં અથવા સાંભળતાં જ્યારે ઈત્તિબાઅ અને ઇફ્તિદા કરે.

(૨) એ'તિકાદની રીત :

આમ વિચારે કે અમે સૌ અલ્લાહ તઆલાના બંદા છીએ અને તેની મખ્લૂક છીએ. તે અમારો માલિક અને મુખ્તાર છે. માલિકને આ હક પ્રાપ્ય છે કે તે મરજી પડે એ રીતે ફેરફાર કે હસ્તક્ષેપ કરે, ચાહે તો અમારા હાથમાં કે કબજામાં રાખે, ચાહે તો લઈ લે. જો અમારી પાસે છે તો તેનો ફઝલ છે. લઈ લીધું તો અમારા માટે (આબિરતમાં) ઝખીરો છે. જીવતા રહ્યા તો રિઝક તેના શિરે છે. મરી ગયા તો તેની પાસે તો જવાનું જ છે, કારણ કે વતન આ દુનિયા નહીં, આબિરત છે. આમ છે તો પછી આપણે ફરિયાદ અને કલ્પાંત શા માટે કરીએ ? જો મુસીબતથી છુટકારો મળી શકે છે તો સબ્ર અને સહનશીલતા દ્વારા જ મળી શકે છે.

પયગમ્બર હઝરત સુલયમાન અલયહિસ્સલામના જમાનામાં એક શખ્સે સુંદર તથા સૂરીલી અવાજવાળું પક્ષી ખરીદ્યું. લાંબા સમય સુધી તે તેના મધૂર અવાજની મજા માણતો રહ્યો. એક દિવસે બીજું એક પક્ષી તેના પીંજરા પાસે આવ્યું અને આ પક્ષીને કશુંક કહીને ઊડી ગયું. પેલા પક્ષીએ તેજ દિવસથી બોલવા—ગાવાનું તદ્દન બંધ કરી દીધું. પેલા માણસે હઝરત સુલયમાન અલયહિસ્સલામ પાસે જઈ આ બાબતની શિકાયત કરી. હઝરત સુલયમાન (અલૈ.)એ પક્ષીને આમ કરવાનું કારણ પૂછ્યું. તેણે ખુલાસો કર્યો કે આ પાંજરામાં કેદ થઈ હું મારાં સગાં—વહાલાં અને દોસ્તો તથા અહબાબને યાદ કરી રડયા કરતું હતું. આ રીતના મારા અવાજને તે ઘણો પસંદ કરતો હતો. પેલા પક્ષીએ મારી પાસે આવી મને સમજ પાડી કે,

તું તદ્દન ખામોશ બની જા, કારણ કે જ્યાં સુધી તું આમ રડયા કરીશ તો આ માણસ આપણી ભાષા તો સમજતો નથી. આમ રુદ્ધનનો અવાજ તેને ઘણો ગમે છે. આ કારણે મેં હવેથી બોલવાનું બંધ કરી દીધું છે. હઝરત સુલયમાન (અલે.)એ એ પક્ષીને આઝાદ કરાવી દીધું અને ફરમાવ્યું કે તું રડતું રહ્યું ત્યાં સુધી કેદમાં રહ્યું. રડવાનું બંધ કરાવીને અલ્લાહ તઆલાએ તારા છુટકારાનું નિમિત્ત—કારણ બનાવ્યું.

ઉમ્મુલ મુઅમિનીન હઝરત ઉમ્મે સલમા રદિયલ્લાહુ અન્હા હુઝૂર સલ્લલ્લાહુ અલયહિ વ સલ્લમનો આ ઈરશાદ નકલ કરે છે કે, જે કોઈ શખ્સ મુસીબત વેળા....

إِنَّا لِلّٰهِ وَإِنَّا إِلَيْهِ رَاجِعُونَ ﴿١٥٦﴾

اللَّهُمَّ أَجِرْنِي فِي مُصِيبَتِي وَاخْلُفْ لِي خَيْرًا مِنْهَا ط

અર્થ : (બેશક, અમે અલ્લાહની જ મિલ્કિયત છીએ અને અમે તેની જ તરફ પાછા ફરવાના છીએ. હે અલ્લાહ ! મને મારી મુસીબતમાં અજર અતા ફરમાવ અને મને તેના બદલામાં એનાથી બેહતર ચીજ અતા ફરમાવ).... પઢે છે, તો અલ્લાહ તઆલા તેને અજરો—સવાબ અતા ફરમાવે છે અને જતી રહેલી વસ્તુનો બેહતરીન બદલો પણ અતા ફરમાવે છે.

(મુસ્લિમ : ૨/૬૩૨)

હદીસ : હઝરત હુસૈન બિન અલી (રદિ.)થી રિવાયત છે કે, મુસીબતમાં સપડાયેલ માણસ પોતાની મુસીબત યાદ કરીને...

إِنَّا لِلّٰهِ وَإِنَّا إِلَيْهِ رَاجِعُونَ ﴿١٥٦﴾ (البقرة: ١٥٦)

ઈન્ના લિલ્લાહ.....પઢે છે. તો દરેક વેળા

إِنَّا لِلّٰهِ وَإِنَّا إِلَيْهِ رَاجِعُونَ ﴿١٥٦﴾ (البقرة: ١٥٦)

ઈન્ના લિલ્લાહ....પઢવા બદલ એટલો જ અજરો—સવાબ આપે છે, જેટલો મુસીબત આવવાના પ્રથમ દિવસે પઢવા બદલ અજરો—સવાબ આપવામાં આવ્યો હતો. (મઆરિકુલ હદીસ)

﴿ ۞ ﴾ હમ્દનું ઘર ﴿ ۞ ﴾

હદીષ : માનવંત સહાબી હઝરત અબૂ મૂસા અશઅરી (રદિ.)થી રિવાયત છે કે, જ્યારે કોઈકનું બાળક વફાત પામે તો અલ્લાહ તઆલા મલકુલ મૌતને પૂછે છે કે, તેં મારા બંદાના નૂરે નઝર (વહાલા બાળક)ની રૂહ કબ્જ કરી, મારો બંદો શું બોલ્યો ? ફરિશ્તા અરજ કરે છે કે, યા અલ્લાહ ! એ તારા બંદાએ તારી હમ્દો—સના કરી અને.....

إِنَّا لِلّٰهِ وَإِنَّا إِلَيْهِ رَاجِعُونَ ﴿١٥٦﴾ (البقرة: ١٥٦)

ઈન્ના લિલ્લાહ....પઢયું. અલ્લાહ તઆલા ફરમાવે છે કે, મારા એ બંદા માટે જન્મતમાં એક મકાન તૈયાર કરો અને તેનું નામ “બયતુલ હમ્દ” (હમ્દનું ઘર) રાખો.

(તિર્મિઝી શરીફ, મુસ્નદે અહમદ, ઈબ્ને હિબ્બાન)

❦ હાફિઝે કુર્આનની દાવત કરવાનો સવાબ ❧

હઝરત અબ્દુલ્લાહ ઇબ્ને અબ્બાસ (રદિ.) હુઝૂર નબીએ કરીમ સલ્લલ્લાહુ અલયહિ વ સલ્લમથી બયાન કરે છે :

مَنْ دَعَا صَاحِبَ الْقُرْآنِ إِلَى طَعَامِهِ وَسَقَاهُ مِنْ شَرَابِهِ لِفَضْلِ الْقُرْآنِ أَعْطَاهُ اللَّهُ عَزَّوَجَلَّ بِكُلِّ حَرْفٍ فِي جَوْفِهِ عَشْرَ حَسَنَاتٍ وَمَحَى عَنْهُ عَشْرَ سَيِّئَاتٍ وَرَفَعَ لَهُ عَشْرَ دَرَجَاتٍ فَإِذَا كَانَ يَوْمُ الْقِيَامَةِ يَقُولُ اللَّهُ: إِيَّايَ كَرَّمْتَ وَكَفَى بِهِ مُثِيبًا

અર્થ : જે માણસે કુર્આને મજીદની ફઝીલતના કારણે ખાણી-પીણી દ્વારા હાફિઝે કુર્આનનો સત્કાર કર્યો (એટલે કે હાફિઝે કુર્આનની દાવત કરી) તો અલ્લાહ તઆલા તે (દાવત કરનાર વ્યક્તિ)ને હાફિઝે કુર્આનના દિલમાં મોજૂદ દરેક હર્ફ (અક્ષર)ના બદલામાં દસ નેકીઓ અતા ફરમાવે છે અને તેના દસ ગુનાહ માફ ફરમાવે છે અને તેના દસ દરજાત બુલંદ ફરમાવે છે. પછી જ્યારે કિયામતનો દિવસ (કાયમ) થશે, તો અલ્લાહ તઆલા ફરમાવશે : તેં મારા કારણે તેની ઈઝઝત કરી છે, જેથી તારા આદર અને સત્કારનો બદલો આપવામાં હું કાફી છું.

(મુસ્નદે ફિરદૌસ : ૩/૧૫૫, હદીષ ક્રમાંક : ૫૭૨૪, સંદર્ભ : મવલાના

ઈમ્દાદુલ્લાહ અનવર કૃત : “ફઝાઈલે હિફઝુલ કુર્આન” : ૫૪)

વિવરણ અને વિશ્લેષણ

કુર્આને મજીદમાં આવેલા અક્ષરોની કુલ સંખ્યા ૩,૨૩,૬૭૧ (ત્રણ લાખ, તેવીસ હજાર, છસો, ઇકોતેર) દર્શાવાઈ છે (તફસીરે ઇત્કાન : ૧૦૦)....

આ વિવરણ, વિગત અને આંકડાકીય માહિતી અનુસાર હાફિઝે કુર્આનની દાવત કરનાર વ્યક્તિને ૩૨,૩૬,૭૧૦ (બત્રીસ લાખ, છત્રીસ હજાર, સાત સો દસ) નેકીઓ મળશે, તેના ૩૨,૩૬,૭૧૦ ગુનાહ માફ થશે અને તેના ૩૨,૩૬,૭૧૦ દરજાત બુલંદ કરાશે. તદ્ઉપરાંત, અલ્લાહ તઆલા તરફથી સત્કાર અને આદરરૂપે જે બદલો મળશે, તે તો છોગામાં-વધારામાં !

سُبْحَانَ اللَّهِ وَبِحَمْدِهِ
سُبْحَانَ اللَّهِ الْعَظِيمِ



أَسْتَغْفِرُ اللَّهَ الْعَظِيمَ
وَأَتُوبُ إِلَيْهِ

નમાઝમાં એક હર્ફની તિલાવત કરવા બદલ અઢળક સવાબ

હઝરત અબ્દુલ્લાહ ઇબ્ને અબ્બાસ (રદિ.)થી રિવાયત છે કે રસૂલુલ્લાહ અલ્લલ્લાહુ અલયહિ વ સલ્લમએ ઈરશાદ ફરમાવ્યો :

જે માણસ અલ્લાહની કિતાબમાંથી એક હર્ફ (એક અક્ષર) કુર્આને મજીદમાં જોયા વિના (માત્ર યાદથી) સાંભળશે, તો તેના માટે દસ (૧૦) નેકીઓ લખવામાં આવશે અને તેના દસ (૧૦) ગુનાહ મિટાવવામાં આવશે અને તેના દસ (૧૦) દરજ્જા બુલંદ કરવામાં આવશે અને જે માણસ કિતાબુલ્લાહનો એક હર્ફ નમાઝમાં બેસીને તિલાવત કરશે, તો તેના માટે પચાસ (૫૦) નેકીઓ લખવામાં આવશે અને તેના પચાસ (૫૦) ગુનાહ મિટાવવામાં આવશે અને તેના પચાસ (૫૦) દરજ્જાત બુલંદ કરવામાં આવશે અને જે માણસ કિતાબુલ્લાહનો એક હર્ફ નમાઝમાં ઊભા રહીને તિલાવત કરશે, તો તેના માટે સો (૧૦૦) નેકીઓ લખવામાં આવશે અને તેના સો (૧૦૦) ગુનાહ મિટાવવામાં આવશે અને તેના સો (૧૦૦) દરજ્જાત બુલંદ કરવામાં આવશે અને જેણે કુર્આને મજીદ પઢ્યું, પછી તેને ખતમ કર્યું (એટલે કે મુકમ્મલ કુર્આન પઢ્યું), તો અલ્લાહ તઆલા કુર્આન ખતમ કરવાના સમયે તરત જ-તત્કાળ કબૂલ થનારી એક દુઆ લખી દે છે અથવા પછી (વિલંબથી) કબૂલ

થનારી એક દુઆ લખી દે છે.

(ઇબ્ને અદી ફિલ્ કામિલ, વલ બયહકી ફી શુઅબિલ ઈમાન, કન્ઝુલ ઉમ્માલ : ૧/૫૪૨, સંદર્ભ : મવલાના ઇમ્દાદુલ્લાહ અનવર કૃત : “ફઝાઈલે હિફઝુલ કુર્આન” : ૭૯)

રાત્રે ૩૦ (ત્રીસ) આયતોની તિલાવત કરવા બદલ દરેક પ્રકારના નુકસાનથી હિફાઝત

હઝરત અબ્દુલ્લાહ ઇબ્ને ઉમર (રદિયલ્લાહુ તઆલા અન્હુમાથી રિવાયત છે કે, રસૂલુલ્લાહ અલ્લલ્લાહુ અલયહિ વ સલ્લમએ ઇરશાદ ફરમાવ્યો :

مَنْ قَرَأَ ثَلَاثِينَ آيَةً فِي لَيْلَةٍ لَمْ يَضُرَّهُ تِلْكَ اللَّيْلَةُ
سَبْعُ ضَارٍّ وَلَا لَيْسَ طَارِقٌ وَعُوفِي فِي نَفْسِهِ وَأَهْلِهِ
وَمَالِهِ حَتَّى يُصْبِحَ ط

અર્થ : જે માણસે રાત્રે ૩૦ (ત્રીસ) આયતોની તિલાવત કરી, તો તેને એ રાત્રે કષ્ટદાયક કોઈ હિંસક પ્રાણી કષ્ટ પહોંચાડશે નહિ અને રાત્રે આવનાર કોઈ ચોર તેને તકલીફ પહોંચાડી શકશે નહિ અને તેને તેની પોતાની ઝાતમાં અને તેના પરિવારજનોમાં અને તેનાં માલ-દોલતમાં આફ્રિયત અને સલામતી અર્પણ કરવામાં આવશે.

(રવાહુલ દયુલમી ફી મુસ્નદિલ ફિરદૌસ, કન્ઝુલ ઉમ્માલ : ૧/૫૩૭, સંદર્ભ : મવલાના ઇમ્દાદુલ્લાહ અનવર કૃત : “ફઝાઈલે હિફઝુલ કુર્આન” : ૬૦)



હઝરત શદાદ બિન ઔસ (રદિ.)થી રિવાયત છે કે રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : “જ્યારે કોઈ મુસ્લિમ વ્યક્તિ બિસ્તર પર (સૂતી વખતે) કુર્આને મજીદની કોઈ પણ સૂરત પઢી લે છે, તો અલ્લાહ તઆલા તેની હિફાઝત માટે એક ફરિશ્તો નિયુક્ત ફરમાવી દે છે અને એના જાગૃત થતાં સુધી (સવારે ઉઠતાં સુધી) કોઈ કષ્ટદાયક ચીજ તેની નજીક પણ આવતી નથી.”

(તિરમિઝી શરીફ : ૩૪૦૭)

બૂરા અખ્લાક, બૂરા આ'માલ,
બૂરી ખ્વાહિશો અને બૂરી બીમારીઓથી
પનાહ માંગવાની દુઆ

હઝરત ઝિયાદ બિન અલાકહ (રહ.)ના કાકા કહે છે કે,
રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું :

اَللّٰهُمَّ اِنِّیْ اَعُوْذُبِکَ مِنْ مُّنْکَرَاتِ الْاَخْلَاقِ
وَالْاَعْمَالِ وَالْاَهْوَاءِ وَالْاَدْوَاءِ ط

અર્થ : હે અલ્લાહ ! હું બુરા અખ્લાક, બૂરા આ'માલ, બૂરી
ખ્વાહિશો અને બૂરી બીમારીઓથી તારી પનાહ ચાહું છું.

(તિરમિઝી, તબરાની, હાકિમ, સંદર્ભ : કિતાબુદુઆઃ : ૧૨૫)



શિર દર્દ, તાવ અને દરેક પ્રકારની તકલીફ વખતે પઢવાની દુઆ




હઝરત અબ્દુલ્લાહ ઇબ્ને અબ્બાસ (રદિ.)થી રિવાયત છે કે રસૂલુલ્લાહ સલ્લલ્લાહુ અલયહિ વ સલ્લમ દરેક પ્રકારની તકલીફ અને તાવથી નજાત માટે તેમને આ દુઆ પઢવાની તા'લીમ ફરમાવતા હતા :

بِسْمِ اللَّهِ الْكَبِيرِ، نَعُوذُ بِاللَّهِ الْعَظِيمِ،
مِنْ شَرِّ عِرْقٍ نَّعَّارٍ وَمِنْ شَرِّ حَرِّ النَّارِ ط

અર્થ : અલ્લાહ તઆલાના નામથી શરૂ કરું છું, જે ઘણો મોટો છે, અમે દરેક ઠેસ મારતી નસની બુરાઈથી તથા આગની ગરમીની બુરાઈથી અલ્લાહ તઆલાની પનાહ ચાહિએ છીએ.

(ઈબ્નુસુન્ની કૃત અમલુલ યત્મ- ૫૭૧, સુનને તિરમિઝી-૨૦૭૫, ઇબ્ને માજહ : ૩૫૨૬)



اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْآوَلَيْنِ
وَالْآخِرِينَ وَفِي الْمَلَائِكَةِ إِلَى يَوْمِ الدِّينِ ط

اللَّهُمَّ صَلِّ عَلَى مُحَمَّدٍ مِلْأَ السَّمَوَاتِ
وَمِلْأَ الْأَرْضِ وَمِلْأَ الْعَرْشِ الْعَظِيمِ ط



બીમારીઓનો નબવી ઉપચાર

હાનિકારક ખાણી-પીણીથી હિફાઝત માટે દુઆ

ઈમામ બુખારી (રહ.)એ પોતાની તારીખમાં હઝરત અબ્દુલ્લાહ ઈબ્ને મસ્ઊદ (રદિ.)થી રિવાયત નકલ કરી છે કે જે માણસ આ (નીચે દર્શાવેલા) કલિમાત ખાણું મૂકતી વખતે (અને ખાણું ખાતી વખતે) પઢી લેશે, તો તે એ ખાણાના નુકસાનથી મહફૂઝ રહેશે. તે કલિમાત આ પ્રમાણે છે :

بِسْمِ اللَّهِ خَيْرِ الْأَسْمَاءِ فِي الْأَرْضِ وَفِي السَّمَاءِ
لَا يَضُرُّ مَعَ اسْمِهِ دَاءٌ إِنْ جَعَلَ فِيهِ رَحْمَةً وَشِفَاءً ط

બિસ્મિલ્લાહિ ખયરિલ્ અસ્માઈ ફિલ્ અર્દિ વ ફિસ્સમાઈ લા યદુરુ મઅસ્મિહી દાઉન્ ઈજૂઅલ્ ફીહી રહમતંવ્ વ શિફાઆ.

અર્થ : અલ્લાહ તઆલાના નામથી શરૂ કરું છું, જેનું નામ પૃથ્વી અને આકાશોમાં તમામ નામોની તુલનામાં સર્વશ્રેષ્ઠ અને સર્વોત્તમ છે, તેના નામની સાથે કોઈ પણ બીમારી નુકસાન કરી શકતી નથી. (હે અલ્લાહ !) તું આ ખાણામાં રહમત અને શિફા મૂકી દે.

(અલ્ મવાહિબુલ લદુનિય્યહ : ૨/૧૫૮, શર્હુલ્ મવાહિબિલ્ લદુનિય્યહ : ૭/૧૧૧, સંદર્ભ : મહમૂદ નસ્સાર કૃત સિક્તુ તઆમિંવ્ વ શરાબિન્નબિય્થિ સલ્લલ્લાહુ અલયહિ વ સલ્લમ અને મવલાના ખાલિદ મહમૂદ સા. અનૂદિત “ નબીએ અકરમ સલ્લલ્લાહુ અલયહિ વ સલ્લમ કા ખાના ઔર પીના” : ૪૭)

ઈસ્તિગફાર પહેલા પઢવું કે દુરુદ શરીફ ?

હઝરત મવલાના રશીદ અહમદ ગંગોહી (રહ.)ને કોઈકે પૂછ્યું કે, ઈસ્તિગફાર પહેલા પઢવું જોઈએ કે દુરુદ શરીફ ? ફરમાવ્યું કે, પહેલાં ગંદા અને મેલા કપડા ધોવો છો કે અત્તર લગાવો છો ? આ જ કારણે પ્રથમ રૂહને ગુનાહોની ગંદકીઓથી ઈસ્તિગફાર દ્વારા પાક કરી લો, પછી દુરુદ શરીફનું અત્તર લગાડો.

(મવલાના હકીમ મુ. અખ્તર સા. કૃત “વલિયુલ્લાહ બનાવેવાલે ચાર આ’માલ” : ૩૭)



જ્યાં સુધી દુરુદમાં મશગૂલ, ફરિશ્તાઓ દુઆમાં મશગૂલ

હઝરત આઈશા (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું :

“ કોઈ માણસ જ્યાં સુધી મારા પર દુરુદ મોકલતો રહેશે, તો ફરિશ્તા ત્યાં સુધી તેના માટે રહમતની દુઆ કરતા રહેશે. (હવે) ચાહે તે ઓછું પઢે કે વધુ.”

(જિલાઉલ્ ઈફ્હામ : ૫૪)

હઝરત આમિર બિન રબીઅહ (રદિ.)થી રિવાયત છે કે, હુઝૂરે અકરમ સલ્લલ્લાહુ અલયહિ વ સલ્લમ ખુત્બા આપી રહ્યા હતા અને ફરમાવી રહ્યા હતા કે, જે માણસ મારી ઉપર દુરુદ મોકલશે તો ફરિશ્તા તેની ઉપર ત્યાં સુધી દુઆ અને દુરુદ (રહમત) મોકલતા રહેશે, જ્યાં સુધી એ દુરુદ પઢતો રહેશે, ચાહે તે ઓછું પઢે કે વધુ.

(અલ્ કવલુલ્ બદીઅ : ૧૦૮)

بِسْمِ اللَّهِ الرَّحْمَنِ الرَّحِيمِ ط

ક્યામતમાં કોનું પલ્લું ભારે હશે ?

“બિસ્મિલ્લાહિર્રહમાનિર્રહીમ” સાથે યાચવામાં આવેલી દુઆ રદ જતી નથી. ક્યામતના દિવસે ઉમ્મતે મુહમ્મદીયહના લોકોનાં નેકીઓનાં પલ્લાં ભારે હશે. આ જોઈ અન્ય ઉમ્મતના લોકો આશ્ચર્યથી પૂછશે કે આમ કેમ થયું હશે ? અમારાં પલ્લાં તો ભારે થતાં નથી, ઉમ્મતે મુહમ્મદીયહની આવી વિશેષતા શાને ? આ સાંભળીને તે ઉમ્મતોનાં આબરૂવંત પયગંબરો જવાબ દેશે, હઝરત મુહમ્મદ સલ્લલ્લાહુ અલયહિ વ સલ્લમની ઉમ્મતના લોકો પોતાનું દરેક કામ શરૂ કરતાં પહેલાં ત્રણ વાર અલ્લાહ તઆલાનું બરકતવંત નામ લેતા. (અલ્લાહ, રહમાન, રહીમ) આ ત્રણ નામો એવાં બરકતવાળાં છે, કે જે પલ્લામાં એમને મૂકવામાં આવે તે ભારે થાય છે.

અલ્લાહ તઆલાએ “બિસ્મિલ્લાહિર્રહમાનિર્રહીમ” રૂપી આ આયતમાં એવી તો બરકત મૂકી છે, કે દરેક બીમારી માટે એમાં શિક્ષા છે, દવા ઈલાજને એ મદદરૂપ છે. દરિદ્રને ધનવાન કરે, દોઝખની આગથી બચાવે, શકલસૂરતને વિકૃત થતી બચાવે ને આકાશેથી ઉતરતી બલાથી પણ નજાત અપાવે ! જીવનમાં જે કોઈ એને અપનાવશે, પઢયા કરશે, આફતો—મુસીબતોથી ઈન્શા અલ્લાહ મુક્ત રહેશે.

“બિસ્મિલ્લાહિર્રહમાનિર્રહીમ” જે પઢતો રહે છે, તેને હંમેશનાં ખુશી (આનંદ) નસીબ થશે. (બિસ્મિલ્લાહનો મહિમા : ૭૨)



બૂરી મોતથી બચવાનો નબવી નુસખો

હઝરત ઉસ્માન (રહ.) કહે છે કે, હઝરત હારિષહ બિન નો'માન (રદિ.)ની આંખની રોશની ખતમ થઈ ચૂકી હતી. તેઓએ પોતાની નમાઝની જગ્યાથી લઈ પોતાના રૂમના દરવાજા સુધી દોરડું બાંધી રાખ્યું હતું. જ્યારે દરવાજા પર કોઈ મિસ્કીન આવતો તો પોતાની ટોપલીમાં કંઈ લેતા અને દોરડાને પકડી દરવાજા સુધી જતા અને ખુદ પોતાના હાથથી મિસ્કીનને આપતા.

ઘરવાળાઓ તેમને કહેતા : તમારી જગ્યાએ અમે મિસ્કીનને આપી દઈશું. તેઓ ઘરવાળાઓને કહેતા : મેં રસૂલુલ્લાહ સલ્લલ્લાહુ અલયહિ વ સલ્લમને ફરમાવતા સાંભળ્યા છે કે, “મિસ્કીન-માંગનારને પોતાના હાથથી દેવું બૂરી મોતથી બચાવે છે.”

(હયાતુસ્સહાબા : ૨/૨૩૪, બિખરે મોતી : ૧/૪૪)

سُبْحَانَ اللَّهِ وَبِحَمْدِهِ

سُبْحَانَ اللَّهِ الْعَظِيمِ

سُبْحَانَ اللَّهِ الْعَظِيمِ وَبِحَمْدِهِ

بِسْمِ اللَّهِ الرَّحْمَنِ الرَّحِيمِ ط

❧ હદીષે કુદ્સી ❧

હે મારા બંદાઓ....!

સઘળા વખાણ અલ્લાહ માટે જ છે, જે સર્વે (તમામ) જગતોનો પરવરદિગાર છે, જે ઘણો માયાળુ (અને) ખૂબ દયાળુ છે, તેના માટે જ બાદશાહત છે અને બધાં જ વખાણ તેના જ માટે છે. તે દરેક ચીજ પર તાકાત ધરાવનાર છે. હું ગવાહી આપું છું કે અલ્લાહની ઝાત સિવાય કોઈ બંદગીને લાયક નથી, તે એકલો છે, તેનો કોઈ ભાગીદાર નથી. આકાશ—પૃથ્વીને પોતાના કબજામાં રાખનાર છે, બધી જ મખ્લૂકનો તદબીર કરનાર સર્જનહાર છે. હું ગવાહી આપું છું કે ખરેખર આપણા આકા અને આપણા નબી હઝરત મુહમ્મદ સલ્લલ્લાહુ અલયહિ વ સલ્લમ અલ્લાહના બંદા અને અલ્લાહના પયગમ્બર છે. અલ્લાહે પોતાની મખ્લૂકમાંથી પસંદ કરેલ છે. અલ્લાહ તઆલાએ આપ સલ્લલ્લાહુ અલયહિ વ સલ્લમને કુરઆન શરીફ અને તેના જેટલો (તેના જેવો) ઇલ્મ અર્પણ કર્યો છે અને ખાસ કરીને આપને જવામિઉલ કલિમ (સારગર્ભિત અને અર્થપૂર્ણ શબ્દો) અર્પણ ફરમાવ્યા અને સરળ-આસાન દીન આપ્યો અને પયગમ્બરીથી નવાજ્યા.

દુરૂદ નાઝિલ થાઓ, રહમત ઊતરે અલ્લાહ તરફથી આપ સલ્લલ્લાહુ અલયહિ વ સલ્લમના ઉપર અને બધાં જ નબીઓ અને પયગમ્બરો પર અને આપ સલ્લલ્લાહુ અલયહિ વ સલ્લમની આલ-અવલાદ પર અને આપની પેરવી કરનાર તમામ નેક લોકો પર.

દુરુદો-સલામ પછી, હે મુસલમાનો !

હું સૌને વસિયત-હુકમ કરું છું, જાહેરમાં અને ધૂપી રીતે અલ્લાહથી ડરતા રહો અને દરેક હાલતમાં અલ્લાહનું ધ્યાન રાખો. અલ્લાહ ફરમાવે છે : હે ઈમાનવાળાઓ ! અલ્લાહથી ડરતા રહો અને દરેક માણસ એ જુએ કે તે કાલ (કિયામત) માટે શું મોકલી ચૂક્યો છે ? અને અલ્લાહથી ડરતા રહો. ખરેખર, તમે જે કંઈ કરો છો, તેની અલ્લાહને સંપૂર્ણ ખબર છે. (સૂરએ હશર : ૧૮)

હે મુસલમાન ભાઈઓ...! ખરેખર, અલ્લાહ તઆલાએ તમામ ઈન્સાનો પર એહસાન ફરમાવ્યું છે, કે નેસ્તીથી હસ્તીમાં લાવ્યા (પેદા કર્યા) અને દરેક પ્રકારની નેઅમતો દ્વારા પરવરિશ કરી. પૃથ્વી પરની બધી જ નેઅમતો અલ્લાહે ઈન્સાન માટે પેદા ફરમાવી અને તમામની રોજની જવાબદારી સ્વીકારી અને દરેકની હિફાઝત ફરમાવી અને જિંદગી માટેની જરૂરી-કિંમતી ચીજોની હિફાઝત ફરમાવી અને અલ્લાહે ભલાઈઓ અને સદનસીબનાં કામો આસાન કરી આપ્યાં.

ઉપરોક્ત સર્વે નેઅમતો અને મહાન એહસાનો છતાં અલ્લાહ તઆલા પોતાના બંદાઓને ચાહે છે અને પોતાની બુઝુર્ગી-ઉચ્ચ સ્થાન-કુદરત અને પોતાની મોટાઈ બતલાવે છે અને પોતાને સંપૂર્ણ પાલનહાર હોવાને સાબિત કરી બતાવે છે અને એક માત્ર પોતે જ બંદગીને લાયક હોવાને દલીલપૂર્વક સાબિત કરે છે અને મખ્લૂકમાં સૌથી બેપરવા અને સંપૂર્ણ તાકતવર હોવાને જાહેર કરે છે અને ઈન્સાનને જણાવે છે અને જાહેર કરે છે કે બધા જ ઈન્સાન અલ્લાહના ખૂબ જ મોહતાજ છે, જેથી અલ્લાહની જેવી કદર કરવી જોઈએ એવી કદર કરે અને પોતાની જવાબદારીઓ અદા કરે અને અલ્લાહની રૂહાની

તેમજ જાહેરી નેઅમતોનો ખૂબ શુક્ર અદા કરે. આવો... હે મો'મિનો ! આપણે આપણાં નબી સલ્લલ્લાહુ અલયહિ વ સલ્લમના ફરમાન—હદીષે કુદ્સી વિશે ચિંતન મનન કરીએ.

ઈમામ મુસ્લિમ (રહ.)એ પોતાની કિતાબ “સહીહ મુસ્લિમ શરીફ”માં હઝરત અબૂ ઝર ગિફારી (રદિ.)થી રિવાયત કરી છે કે આપણા નબી સલ્લલ્લાહુ અલયહિ વ સલ્લમ પોતાના પરવરદિગારથી રિવાયત ફરમાવે છે કે અલ્લાહ તઆલા ફરમાવે છે :

હે મારા બંદાઓ..! મેં મારી ઝાત પર ઝુલ્મને હરામ ઠેરવ્યો છે અને ઝુલ્મને તમારા દરમિયાન (પરસ્પર) હરામ ઠેરવ્યો છે. હવે તમે પરસ્પર ઝુલ્મ ન કરો. હે મારા બંદાઓ..! તમે બધાજ ગુમરાહ (ભટકેલા) છો, તે લોકો સિવાય કે જેમને મેં સીધો માર્ગ (હિદાયત) દેખાડ્યો. હવે તમે મારી પાસે સીધા માર્ગની માંગણી કરો, હું તમને સીધો માર્ગ બતાવીશ. હે મારા બંદાઓ..! તમે સૌ ભૂખ્યા છો, તે લોકો સિવાય કે જેમને મેં ખાણું ખવડાવ્યું, હવે તમે મારાથી ખાણું માંગો, હું તમને ખાણું ખવડાવીશ. હે મારા બંદાઓ..! તમે સૌ નગ્ન—નિર્વસ્ત્ર છો, તે લોકો સિવાય કે જેમને મેં કપડાં પહેરાવ્યાં. હવે તમે મારાથી કપડાં માંગો, હું તમને કપડાં પહેરાવીશ. હે મારા બંદાઓ..! તમે રાત—દિવસ ગુનાહો કરો છો અને હું બધા જ ગુનાહો માફ કરું છું, તમે મારી પાસે ગુનાહોની માફી ચાહો, હું તમને માફ કરી આપીશ. હે મારા બંદાઓ ! તમે મારું કોઈ જાતનું નુકસાન કરી શકતા નથી અને તમે મને કોઈ જાતનો ફાયદો પહોંચાડી શકતા નથી. હે મારા બંદાઓ..! જો તમારામાંનો સૌથી પ્રથમ ઈન્સાન અને છેવટનો ઈન્સાન અને તમારા બધાં જ ઈન્સાનો અને તમારા બધાં જ

જિન્નાતો તમારા પૈકીના એક પરહેઝગારના દિલ પર ફરમાંબરદાર બની જાઓ તો તેનાંથી મારી બાદશાહતમાં કશો જ વધારો થશે નહિ અને હે મારા બંદાઓ..! જો તમારામાંનો સૌથી પ્રથમ ઈન્સાન અને છેવટનો ઈન્સાન અને તમારા બધાં જ ઈન્સાનો અને તમારા બધાં જ જિન્નાતો તમારા પૈકીના એક મોટા ગુનેહગારના દિલ પર ભેગા થઈ જાઓ તો તેનાંથી મારી બાદશાહતમાં કશી જ કમી થશે નહિ અને હે મારા બંદાઓ..! જો તમારામાંનો સૌથી પ્રથમ ઈન્સાન અને છેવટનો ઈન્સાન અને તમારા બધાં જ ઈન્સાનો અને તમારા બધાં જ જિન્નાતો એક જમીનમાં ઊભા થઈ જાઓ અને મારાથી માંગો તો હું દરેકની માંગણી મુજબ આપીશ અને તેમ આપવાથી મારી પાસે જે ખજાનાઓ છે તેમાંથી કંઈ પણ કમી થશે નહિ, જેમ કે સોયને સમંદરમાં નાંખીને ઉઠાવી લેવાથી સમંદરનાં પાણીમાં કંઈ કમી થતી નથી. હે મારા બંદાઓ..! ખરેખર, તમારા સારા અમલોને મેં તમારા માટે સંપૂર્ણ હિફાઝત સાથે ભેગા કરી રાખ્યા છે, તે અમલોનો પૂરેપૂરો બદલો (સવાબ) હું તમને આપીશ. જેઓ સારો બદલો પામે તો તેઓ અલ્લાહનો શુક્ર અદા કરે અને જેઓ સારા બદલા સિવાય (બુરો બદલો) પામે તો તેઓ પોતાની ઝાતને જ મલામત કરે.

હે મુસ્લિમો..! આ નબીએ કરીમ સલ્લલ્લાહુ અલયહિ વ સલ્લમની હદીષ છે, જેમાં ખૂબ ચિંતન-મનન કરો, વિચાર કરો. કેવા સારા તરીકાથી અને અતિ સુંદર ભાષા વડે સમજાવ્યા છે. આપની સર્વોત્તમ વાણીમાં ખૂબ ચિંતન-મનન કરો, વિચાર કરો. ટૂંકી વાતો, પરંતુ ઘણાં અર્થ-ભાવાર્થને આવરી લેતી સુંદર વાણી છે. આપ સૌ અલ્લાહની પુકારમાં ખૂબ વિચાર કરો. તે

પુકાર બન્નેય જહાનના પાલનહાર તરફથી છે. જે પુકાર આપણને ખબરદાર કરે છે અને દિલોના અંદર સુધી પકડ કરે છે. હે ઈન્સાન...! તું કોણ છે ? અને તને કઈ ચીજથી પેદા કરવામાં આવ્યો ? અને તારી જિંદગી શું છે ? અને તારો માલ શું છે ?

આ આપણા સૌનો પાલનહાર રબ છે. તે બાદશાહોનો બાદશાહ છે. આકાશ-જમીનોને પકડી રાખનાર છે. તારી સાથે મુહબ્બત કરનાર છે અને પોતાની દરેક પ્રકારની નેઅમતો અર્પણ કરી તને ચાહે છે અને તને માનપૂર્વક પુકારે છે. ફરમાવે છે : હે મારા બંદાઓ...! હે મારા બંદાઓ...! હે મારા બંદાઓ...! તેમ દસ વખત (અનેકવાર) હદીષમાં માન—મુહબ્બત સાથે પુકારે છે. અને તું અલ્લાહથી બે ફિકર—ગફલતમાં છે અને તું તેની નેઅમતો અને એહસાનોનો ઈન્કાર કરે છે, ઠુકરાવે છે અને નેઅમતોનો સામનો નાફરમાનીઓ અને ગુનાહોથી કરે છે. શું તું પોતાની હકીકત ભૂલી ગયો ? અને તને તારા પરવરદિગારે તંદુરસ્તી, નેઅમતો, ગ્રહણશક્તિ, સમજદારી અને નવાં નવાં સંશોધનોની લાયકાત અને સફળતા તથા પ્રગતિ આપી, તેને તું ભૂલી ગયો ? અને તે રબને ભૂલી ગયો, જેણે તને પેદા કર્યો અને છેવટે તેના તરફ (મૃત્યુ પામીને) પાછા જવાનું છે.

આ સચોટ હદીષ વિશે ચિંતન—મનન કરો, જેથી અલ્લાહ તેની ઓળખ માટે આપણી સમજ—બુદ્ધિને ખૂબ ખોલી આપે. અને આપણે તેના મહાન મરતબા અને બુઝુર્ગીને ઓળખી શકીએ અને પોતાની ઝાતને, પોતાની કમઝોરીને અને પોતાની હાલતને જાણી શકીએ.

અલ્લાહ તઆલા ફરમાવે છે : હે મારા બંદાઓ...! મેં

ખરેખર જુલ્મને મારી ઝાત પર હરામ ઠેરવ્યો છે અને તમારા ઉપર આપસમાં જુલ્મ હરામ કર્યો છે. હવે તમે આપસમાં જુલ્મ ન કરો. જુલ્મ તે અન્યાય કરવો છે. અલ્લાહની ઝાત પાક છે. બુદ્ધિવાળો જાણકાર છે. તે કાયમ ઈન્સાફ—ન્યાય કરનાર છે. અલ્લાહની મહેરબાની અને અલ્લાહના ફઝલ અને એહસાનથી પોતે પોતાની ઉપર જુલ્મને અશક્ય કર્યો છે. કુરઆન શરીફમાં અલ્લાહ તઆલાનું ફરમાન છે : “ ખરેખર, અલ્લાહ તઆલા થોડો પણ જુલ્મ કરતા નથી અને જો કોઈ નેકી કરે તો અલ્લાહ તઆલા પોતાના તરફથી નેકીનો બદલો મહાન અને ડબલ આપે છે.” (સૂરએ નિસાઅ)

અલ્લાહની ઝાત દરેક ખામીઓથી પાક છે. તે કોઈનાથી ઉમ્મીદ નથી રાખતો અને કોઈનાથી ડરતો નથી અને કોઈનો મોહતાજ નથી, બલ્કે તે સમગ્ર મખ્લૂકથી બે—પરવા છે. દુનિયાની દરેક ચીજનો માલિક છે. દરેક ચીજ તેના કબજામાં છે, પરંતુ ઈન્સાન ખૂબ અજાણ—જુલ્મ કરનાર છે. અલ્લાહ તઆલાએ તમને તે સર્વે ચીજો અતા ફરમાવી જે તેનાથી તમે માંગી અને જો તમે અલ્લાહના એહસાન અને નેઅમતોની ગણતરી કરવા ચાહો તો ગણતરી કરી શકશો નહિ. ઈન્સાન ખરેખર જુલ્મ કરનાર—નાશુકો છે. (સૂરએ ઇબ્રાહીમ). ઈન્સાન ખૂબ લોભિયો છે. એવી જાણ મેળવવાની કોશિશ કરે છે કે જેને પ્રાપ્ત કરવાની તેમાં શક્તિ નથી. અત્યાચાર અને જોર જુલ્મને પસંદ કરે છે. અલ્લાહ સિવાય અન્યથી ડરે છે. અને અન્યનો મોહતાજ બને છે. જુલ્મ ઈન્સાનની આદત છે. ખરેખર, ઈન્સાન ખૂબ જુલ્મ કરનાર અને મોટો નાશુકગુઝાર છે.

અને જુલ્મ ખરેખર દુનિયા તથા દીનને બરબાદ કરનાર છે

અને ઝુલ્મ ઈન્સાનને અલ્લાહથી દૂર કરનાર છે. અલ્લાહે ઝુલ્મને હરામ ઠેરવ્યો છે અને ઝાલિમો માટે સખત વઈદ ઉચ્ચારી અને અલ્લાહની રહમતથી વંચિત હોવાનું ફરમાવ્યું છે અને રૂસ્વાઈ-ઝિલ્લતી અને દુઃખ આપનાર અઝાબની વઈદ બયાન કરેલી છે. અલ્લાહનું ફરમાન છે : “ખબરદાર ! ધ્યાનથી સાંભળો, ઝાલિમો પર અલ્લાહની લા’નત(ફિટકાર) છે.” (સૂરએ હૂદ)

હે મારા બંદાઓ..! તમે સૌ ગુમરાહ છો, પરંતુ તે બંદા જેઓને હું હિદાયત (સીધો માર્ગ) આપું. ઈન્સાન પેદા થયો ત્યારે કંઈ પણ જાણતો ન હતો. જો ઈન્સાનને તેની હાલત પર, વાસના પર છોડી દેવામાં આવત તો શયતાનો તેનો શિકાર કરી લેત અને તે શહવતો (વાસનાભૂખ)નો ભોગ બની જાત. એટલા જ માટે ઈન્સાન અલ્લાહનો ખૂબ મોહતાજ છે કે તે પોતાના પરવરદિગારનો ફરમાંબરદાર રહે, જેથી અલ્લાહ પાસે તૌફીક માંગે અને અલ્લાહ તેના દિલમાં સફળતા અને હિદાયતની વાતો નાંખે. અલ્લાહ ફરમાવે છે : “અને જે અલ્લાહને મજબૂતીથી પકડી રાખશે તે સીધા માર્ગ તરફ હિદાયત પામશે.” (સૂરએ આલિ ઈમરાન) જ્યારે હિદાયત કામિયાબી અને નેક નસીબાનો પાયો છે. તે નજાતનો રસ્તો છે. અલ્લાહે મો’મીન બંદાઓ પર જરૂરી ઠેરવ્યું કે દરેક રાત-દિવસ ઓછામાં ઓછા સત્તર વાર અલ્લાહ પાસે હિદાયતની માંગણી કરે. નમાઝની દરેક રકા’તમાં કહે “અમને સીધા માર્ગે ચલાવજે.”

હે મારા બંદાઓ..! તમે સર્વે ભૂખ્યા છો, પરંતુ જેને હું ખવડાવું.

સમગ્ર મખ્લૂક અલ્લાહની મોહતાજ છે અને અલ્લાહની

ઝાત બે—પરવા અને વખાણના લાયક છે. ઈન્સાન ભૂખ દૂર કરવાની અને પોતાના સતરને છુપાવવા માટે કપડાં પ્રાપ્ત કરવાની તાકાત રાખી શકતો નથી. પરંતુ તેટલા પ્રમાણમાં જેટલું તેના નસીબમાં અલ્લાહે લખી આપેલ છે. જો સર્વે ઈન્સાન અને સર્વે જિન્નાત ભેગા મળીને કોઈ પણ ઈન્સાનને ફાયદો પહોંચાડવા ચાહે તો જરા બરાબર પણ ફાયદો પહોંચાડી શકશે નહિ, પરંતુ તેટલો જ ફાયદો પહોંચાડી શકશે જેટલો અલ્લાહ તઆલાએ તેના નસીબમાં લખી આપ્યો છે.

એટલા જ માટે અલ્લાહ તઆલાએ આપણને તૈયાર કર્યા (ઉભાર્યા) કે અલ્લાહ પાસે રોજ માંગીએ અને એક અલ્લાહની ઝાત પર જ ભરોસો રાખીએ અને જાઈઝ અસ્બાબ પસંદ કરીને—જે અલ્લાહના અંકુશમાં છે—તેની ઉમ્મીદ રાખીએ.

હે મારા બંદાઓ...! તમે રાત—દિવસ ગુનાહ કરો છો. અને હું બધાં જ ગુનાહ માફ કરું છું, જેથી તમે મારી પાસે માફી માંગો, હું માફ કરી આપીશ.

આ આપણી ખરેખર હાલત છે. આપણે બધાં જ ગુનેહગાર છીએ, ખતા કરનાર છીએ અને આપણે બધા જ કુસૂરવાર છીએ. આપણે બધાંએ અલ્લાહથી મુખ ફેરવી લીધું છે. અલ્લાહનાં હુકમોનું પાલન કરવાથી રોકાયેલા છીએ અને બેકાર કામોમાં મગ્ન છીએ. હવે આપણે અલ્લાહ તરફ માફી અને મોટી રહમત તરફ શોખ સાથે જઈએ. શું ઈન્સાન માટે જરૂરી નથી કે જ્યારે તે અલ્લાહની નાફરમાનીમાં પડેલો હોય તો તે સાચી નિયત અને નેકદિલી સાથે અલ્લાહ સામે રુજૂઅ થાય. ઈન્સાન કહેવા લાગે કે હું તે મહાન મા'બૂદ જેના સિવાય કોઈ બંદગીને લાયક નથી, તે હંમેશાથી જીવંત છે, તેની પકડ સખત

છે, તેની પાસે માફી માગું છું અને તેની પાસે તૌબા કરું છું. અલ્લાહ બંદાની તૌબાથી ખુશ થાય છે અને તેના ગુનાહ માફ કરી આપે છે અને તેના ગુનાહો—ખામીઓ પર પરદો નાંખી દે છે.

ખરેખર, ઈસ્તિગફાર (અલ્લાહથી માફી માંગવી) ગુનાહોને એ રીતે ખતમ (નષ્ટ) કરે છે જેમ કે તેજ તૂફાનવાળી હવા વૃક્ષોનાં પાદડાંઓ જ્યારે પાકી જાયછે તેને નષ્ટ કરે છે અને તૌબાથી અગાઉ કરેલા બધાં જ ગુનાહોને ખતમ કરી નાંખે છે, ભલેને તે ગુનાહો ઊંચા ઊંચા મહાન પહાડો જેવા હોય. તૌબાનો દરવાજો તૌબા કરનારા દરવાજાના ખખડાવનાર માટે ખુલ્લો છે, અહિયાં સુધી કે (કિયામતના નજીક) સુર્ય પશ્ચિમ (મગરિબ)થી નીકળે. એટલે કે કિયામત સુધી તૌબાનો દરવાજો ખુલ્લો છે. અલ્લા તઆલા કુરઆન શરીફમાં ફરમાવે છે : “ હે મુહમ્મદ (સ.અ.વ.) ! આપ મારા બંદાઓને ફરમાવી દો કે હે મારા બંદાઓ..! જેઓએ ગુનાહો કરીને પોતાની ઝાત પર ઝુલ્મ કર્યો છે તેઓ અલ્લાહની રહમતથી નાઉમ્મીદ થશો નહિ. ખરેખર, અલ્લાહ તઆલા બધાં જ ગુનાહો માફ કરી આપશે. ખરેખર, અલ્લાહ તઆલા ખૂબ માફી આપવાવાળો મહેરબાન છે.”(સૂરઅ

ઝુમર)

હે મારા બંદાઓ..! તમે સૌ મારું થોડુંક પણ નુકસાન કરી શકતા નથી, કે તમે મને નુકસાન પહોંચાડો અને થોડો પણ ફાયદો કરી શકતા નથી કે મને ફાયદો પહોંચાડો.

બધી જ મખ્લૂક અલ્લાહની છે. તેના કબજા અને તાબા હેઠળ છે. દરેક મખ્લૂક કમઝોર અને અલ્લાહની મોહતાજ છે. અલ્લાહની કુદરતની નિશાનીઓથી ઈન્સાન અલ્લાહને ઓળખી

શક્યો નથી અને અલ્લાહની નેઅમતોનો ઉપયોગ કરીને અલ્લાહની મુહબ્બત ઉત્પન્ન કરી શક્યો નથી. પોતાના ફાયદા પ્રાપ્ત કરવા માટે પણ નહિ. અને પોતાના નુકસાનના ખોફથી પણ નહિ. ખરેખર, અલ્લાહનું એહસાન અને મહેરબાની ઈન્સાન સાથે છે.

જ્યારે જ્યારે પણ ઈન્સાનને તંદુરસ્તી અને તાકાત અલ્લાહ તરફથી આપવામાં આવ્યાં અને જ્યારે જ્યારે સમજ-બુદ્ધિ-પ્રગતિ આપવામાં આવ્યાં ત્યારે તે એવી જિંદગી ગુજારે છે અને સમજે છે કે તેને ફના અને ખતમ થવાનું જ નથી.

આકાશ અલ્લાહનાં કબજામાં એ રીતે છે, જેમકે તમારામાંથી કોઈના હાથમાં રાયનો દાણો કબજામાં હોય, ચાહે તો પકડી રાખે—ચાહે તો છોડી આપે, ચાહે તો ફના (ખતમ) કરી નાંખે અને ચાહે તો બાકી રાખે. કુરઆન શરીફમાં અલ્લાહ તઆલાનું ફરમાન છે : “ ખરેખર અલ્લાહે આસમાનોને બરબાદ થવાથી સાયવી રાખેલાં છે અને જો આસમાન બરબાદ થાય તો અલ્લાહ સિવાય તેને કોણ સાયવી શકે ? ખરેખર, અલ્લાહ તઆલા ખૂબ જ સમજવાળો અને સહેન કરવાવાળો અને માફ કરનાર છે.” (સૂરએ ફતિર)

હે મારા બંદાઓ..! તમારી પહેલાનાં અને છેવટનાં સર્વે ઈન્સાન અને જિન્નાત કોઈ એક વધુ પરહેઝગાર દિલ પર ભેગા થઈ જાય તો પણ મારી બાદશાહતમાં કંઈ પણ વધારો કરી શકશો નહિ.

જ્યારે અલ્લાહ તઆલા પોતાના બંદાઓને ફરમાંબરદારીનો હુકમ આપે છે અને નાફરમાનીથી રોકે છે, તો અલ્લાહ તઆલા તેઓની ઈસ્લાહ ફરમાવે છે, હાલાંકે અલ્લાહ

તેઓથી બેપરવા છે.

અલ્લાહની ઝાત દરેક ખામીથી પાક છે. સર્વે વખાણ તેને જ લાયક છે. અલ્લાહ સૌથી મોટો છે. અલ્લાહને કોઈની ઈતાઅત (ફરમાંબરદારી)થી કોઈ ફાયદો પહોંચતો નથી અને નાફરમાની કરનારની નાફરમાનીથી કોઈ નુકસાન પહોંચી શકતું નથી.

અલ્લાહ તઆલાનાં દરેક હુકમો અને દરેક મનાઈ હુકમો બંદાઓની ભલાઈ માટે છે, તેઓની દીન-દુનિયાના સુધારા માટે છે અને આખિરતની ભલાઈઓ માટે છે. અલ્લાહની ઝાત તાકાત રાખે છે કે આ સર્વે દુનિયાને ખતમ કરીને નવી મખ્લૂક પેદા કરે. કુરઆન શરીફમાં અલ્લાહપાક ફરમાવે છે : “ જો અલ્લાહ તઆલા ચાહે તો તમને સૌને ખતમ કરી નાંખે અને બીજાઓને પેદા કરે. અલ્લાહ તેમ કરવા ઈચ્છે તો પર શક્તિમાન છે.”(સૂરએ નિસાઅ) અલ્લાહ ફરમાવે છે : “ અમે જ્યારે કંઈ ચાહીએ છીએ તો કહીએ છીએ થઈ જા. તો તે તરત જ થઈ જાય છે.”(સૂરએ નહલ) અલ્લાહ તઆલા દરેક ચીજ પેદા કરવા પર તાકાત રાખે છે અને દરેક ચીજને ફના કરવા પર તાકાત રાખે છે. અલ્લાહ દરેક ચીજથી બેપરવા છે.

હે મારા બંદાઓ..! તમારા સૌથી પહેલાંનાં અને સૌથી છેવટનાં સૌ કોઈ અને બધાં જ ઈન્સાન અને જિન્નાત એક મેદાનમાં ભેગા થઈને મારાથી કંઈક માંગે તો હું દરેક ઈન્સાનની માંગણી પ્રમાણે આપું તો મારા ખજાના જે મારી પાસે છે, તેમાં કંઈ પણ કમી આવી શકશે નહિ. જેમ કે એક સોયને સમંદરમાં નાંખીને બહાર કાઢવાથી સમંદરનાં પાણીમાં કંઈ કમી થતી નથી.

આ આંખોદેખી ખબર છે અને ખૂબ જાહેર છે. અલ્લાહના ખજાના રાત-દિવસ ખૂબ ખર્ચ કરવા છતાંય કમ થતાં નથી.

કુર્આનમાં અલ્લાહનું ફરમાન છે : “ અલ્લાહનાં બન્નેય હાથ (તાકાત) ફેલાયેલા છે, ખર્ચ કરે છે જેમ ચાહે છે” (સૂરએ માઈદહ). જે ખજાના ખૂબ ખર્ચ કરવા છતાં કમ થતા નથી. આપણે આકાશ-જમીનના વચમાં વાદળો જોઈએ છીએ, જે ખેંચાઈને જંગલોમાં ફેલાય છે. અલ્લાહ તે સર્વે વાદળોને ભેગા કરે છે અને તે વાદળો થપ્પ પર થપ્પ લગાવે છે. આપ જોશો કે વરસાદ તેની વચમાંથી નીકળે છે અને થોડી જ વારમાં જમીન ભીનાયેલી થઈ જાય છે. અને વાદીઓ (ઘાટીઓ) વેહવા લાગે છે અને નદીઓ ભરાઈ જાય છે અને રસ્તાઓ પાણીથી છલોછલ થઈ જાય છે અને તમે વાદળોને જોશો-નિહાળશો કે તેમાં કોઈ કમી થઈ નથી, બલ્કે વાદળો ઘણાં જ ઘટાટોપ ભેગા થાય છે. પાણીથી ભરી થઈને ખૂબ વરસાદ વરસાવે છે. પાક જાત છે અલ્લાહની. તેની દેણ પણ તેના હુકમથી અને રોકાણ પણ તેના હુકમથી. કુર્આનશરીફમાં અલ્લાહનું ફરમાન છે : “ અલ્લાહનો હુકમ જ્યારે અલ્લાહ કંઈ ચાહે તો ફરમાવે છે ‘કુન’ થઈ જા, તો તરત જ થઈ જાય છે.” (સૂરએ યાસીન)

અલ્લાહપાક પોતાની મખ્લૂકની મસ્લિહતો અને તેના અહેવાલ અને તેના અંજામથી ખૂબ જાણકાર છે. અલ્લાહ ફરમાવે છે : “ જો પોતાનાં બંદાઓ માટે રોજી વધુ આપે તો બંદાઓ જમીનમાં સરકશ બની જાય અને બગાવત ફેલાવે. પરંતુ અલ્લાહ જેટલી ચાહે તેટલી રોજી આસમાન પરથી ઉતારે છે. ખરેખર, અલ્લાહ પોતાના બંદાઓને નિહાળનાર અને ખબરદાર છે” (સૂરએ શૂરા). પછી છેવટમાં અલ્લાહ તઆલાએ તેને વધુ વિસ્તારપૂર્વક ફરમાવ્યું :

હે મારા બંદાઓ...! તે તમારા સારા આ'માલ છે. હું

હિફાઝત સાથે તમારા માટે રાખું છું અને તેનો પૂરેપૂરો બદલો હું તમને આપીશ.

અલ્લાહ તઆલા પોતાની હિકમત અને રોજી અને પેદા કરવાની તાકાત અને ભલાઈનાં કામો કરવાનો આદેશ અને બુરાં કામોથી મનાઈ કરવા સંપૂર્ણ તાકાત જાહેર ફરમાવે છે, જેથી ફરમાંબરદાર અને ગુનેહગારની પૂરેપૂરી ઓળખ થઈ જાય. અલ્લાહ કુર્આનશરીફમાં ફરમાવે છે : “ત્યાં (કિયામતનાં દિવસે) દરેકને પોતાના કૃત્યો (કામો—આ’માલ)નો પૂરેપૂરો બદલો આપશે. તેઓ સાથે જુલ્મ કરવામાં નહિ આવે.” (સૂરએ બકરહ)

જેણે ભલાઈનાં કામો કર્યા, તેઓ અલ્લાહ તરફથી તૌફીક અને હિદાયત મળવા બદલ અલ્લાહનો શુક્ર અદા કરે અને જેઓ ભલાઈ સિવાયનાં કામો કરે છે તેઓ પોતાની મરજીથી બુરા કામો કરે છે. તે પોતાને જ લા’ન તા’ન (બુરું ભલું) કહે.

અલ્લાહનાં બંદાઓ...! અલ્લાહથી ડરો અને અલ્લાહની કુદરતની નિશાનીઓ અને રહમતની નિશાનીઓ અને તેની નેઅમતોથી અલ્લાહની મા’રિફત (ઓળખ) પામો અને અલ્લાહ અને તેના પયગમ્બરની ફરમાંબરદારી કરી, નેક કામો કરીને અલ્લાહની નઝદીકી પ્રાપ્ત કરો અને જાણી લો કે આપણે અલ્લાહના મોહતાજ છીએ. હવે હંમેશાહંમેશ માટે તમે અલ્લાહથી જોડાયેલા રહો અને હંમેશા તેની પાસે હિદાયત અને તૌફીક માંગતા રહો. તમે પોતાની હાજતો અલ્લાહ સામે રાખો. ફક્ત અલ્લાહથી જ મદદ માંગો અને ફક્ત એક અલ્લાહ સામે જ તમારી તકલીફો—પરેશાનીઓ—બેચેનીઓ દૂર કરવાની યાચના કરો. ખરેખર, તે એકલો તે સર્વે કામો—મદદ કરવા પર શક્તિમાન છે. અલ્લાહની ઝાત સિવાય પયગમ્બરો તેમજ નેક

વ્યક્તિઓ—વલીઓ અને અલ્લાહનાં નજીકના બંદાઓ પોતે પોતાના માટે નફા—નુકસાનના માલિક નથી. પરંતુ જે અલ્લાહ યાહે. તમે ખુશહાલીમાં અલ્લાહની માર્ગરિફત—ઈબાદત પ્રાપ્ત કરો તમારી કપરી હાલતમાં—તંગીમાં અલ્લાહ તમારી મદદ ફરમાવશે. ખરેખર, અલ્લાહ આપણાંથી નઝદીક છે, તે દુઆ માંગનારની દુઆ કબૂલ કરનાર છે, જ્યારે જ્યારે પણ બંદા દુઆ માંગે છે.

હે અલ્લાહ..! અમારા માટે કુર્આનેકરીમમાં બરકત અતા ફરમાવ, અને કુર્આનેઅઝીમથી અને અમારા નબી હઝરત મુહમ્મદ સલ્લલ્લાહુ અલયહિ વ સલ્લમની હદીષો-તરીકાઓથી અમને લાભાન્વિત ફરમાવ અને અમારા દિલોમાં હિદાયતની વાતો નાંખ્યા કર અને અમારા નફસની બુરાઈઓથી અને અમારા બુરા અમલોથી અમારો બચાવ ફરમાવ અને અમને સીધા માર્ગે ચલાવ.

હું મારી આ વાત કહું છું અને મહાન ખુદાથી માફી ચાહું છું મારા માટે અને તમારા માટે અને બધાંજ મુસલમાનો માટે દરેક પ્રકારના ગુનાહોથી. તમે પણ અલ્લાહથી માફી ચાહો, કારણકે તે ખૂબ માફ કરનાર—મહેરબાન છે.

નોટ : આ આદરણીય ઈમામે હરમના અરબી ખુતબહનું ગુજરાતી રૂપાંતર છે.



વર્તમાન સંજોગો અને ભારતીય મુસલમાનો

શયખુલ ઇસ્લામ હઝરત મવલાના હુસૈન અહમદ મદની (રહ.)

નો એક દુર્લભ પત્ર

માનવંત સજજનો !

આ દુનિયા ઇમ્તિહાન, કસોટી અને અજમાઈશ માટે બનાવવામાં આવી છે. કસોટી કે અજમાઈશ, મુસીબતો અને યાતનાઓ તથા ઇનામો અને રાહતો બંને રીતે કરવામાં આવે છે અને જે જેટલો મુકર્રબ (નિકટવર્તી) હોય છે, એની અજમાઈશ એટલી જ વધુ સખત અને કઠોર હોય છે :

“અશદુન્નાસિ બલાઅન અલ અમ્બિયાઉ, ધુમ્મલ અમ્મલ્ ફલ્ અમ્મલ્.”

અર્થ : લોકોમાં સૌથી વધુ અજમાઈશ હઝરાતે અમ્બિયાએ કિરામ અલયહિમુસ્સલામની થાય છે. એ પછી દરજા-બ-દરજા, કમાનુસાર જે લોકો એમના નમૂનેદાર હોય તેમની થાય છે.

મારા મહેરબાન ! આવી મુસીબતો અને વિટંબણાઓથી ગભરાવું જોઈએ નહિ, બલકે ખુશ થવું જોઈએ કે એનાથી સ્પષ્ટ થાય છે કે અમને વધુ નિકટતા આપવાનો ઉદ્દેશ છે. નબીએ કરીમ સલ્લલ્લાહુ અલયહિ વ સલ્લમનો પવિત્ર ઈરશાદ છે :

“મંય્યુરિદ્દિલ્લાહુ બિહી ખયરન યુસીબુહૂ ફિદુન્યા.”

અર્થ : અલ્લાહ તઆલા જેની સાથે ભલાઈ કરવાનો ઈરાદો ફરમાવે છે. તેને દુનિયામાં મુસીબતોમાં સપડાવે છે.

બીજી એક રિવાયતમાં છે કે, “અલ્લાહ તઆલા પોતાના ખાસ બંદાઓને દુનિયામાં મુસીબતોમાં સપડાવીને દુન્યવી અનિષ્ટો, મલિનતાઓ અને ગુનાહોથી પાક-સાફ કરીને ઉઠાવે છે.”

અન્ય એક રિવાયતમાં છે કે, “મુસલમાનને કોઈ કષ્ટ અને કોઈ રંજગમ પહોંચતો નથી, અહિંયા સુધી કે એને કાંટો પણ ભોંકાય છે તો એની આ તકલીફ એના ગુનાહોની માફી અને દરજજાઓની બુલંદીનું નિમિત્ત બની જાય છે. હુઝૂર નબીએ અકરમ સલ્લલ્લાહુ અલયહિ વ સલ્લમએ પાનખર ઋતુમાં એક વૃક્ષને હલાવ્યું તો એનાં પાંદડાં ખરવા માંડ્યાં. આપ સલ્લલ્લાહુ અલયહિ વ સલ્લમએ ફરમાવ્યું કે, મુસલમાનની બીમારી અને તકલીફોને કારણે તેના ગુનાહ એવી રીતે ખરે છે—માફ થાય છે, જેવી રીતે આ ઝાડનાં પાંદડાં ખરે છે.”

આ કારણે આપણે આ મુસીબતોથી ગમગીન થવું જોઈએ નહિ અને ધીરજ તથા અડગતાથી રહેવું જોઈએ. તદ્ઉપરાંત, પરવરદિગારે આલમથી પોતાનો સંબંધ ઘનિષ્ઠ અને મજબૂત બનાવવામાં વધુથી વધુ કોશિશ કરવી જરૂરી છે, જેથી તે કુર્બ (સમીપતા) અને મકબૂલિયતનું ઈનામ આપણી ઉપર વધુથી વધુ ઉતારે. પરેશાન થવું, એની ઈબાદત અને ઝિક્રમાં કોતાહી કરવી, જીભ પર શિકાયત લાવવી એ સખત ગલતી છે. આપ ભાઈઓ પર ખરેખર ભારે મુસીબતો આવી છે અને જાહેરી રીતે જોવા જઈએ તો વાંક—ગુનાહ અને દોષ વગર જ મુસીબતો આવી છે, પરંતુ અલ્લાહ તઆલાના અંકુશ અને કુદરતમાં (જેના હુકમ અને ઈરાદા વગર એક રજકણ પણ હરકત કરી શકતી નથી) આથીય વધુ અને આથી પણ સખત હજારો, બલકે લાખો પ્રકારની મુસીબતો છે, પરંતુ આપ ભાઈઓને એમાં સપડાવ્યા નથી. આપના બિહાર રાજ્યમાં આથી વધીને મુસલમાનો પર શું શું મુસીબતો ઉતારવામાં આવી નથી અને સમગ્ર ભારતમાં શું શું થયું નથી ? એમને જુઓ અને અલ્લાહ તઆલાનો શુક્ર અદા

કરો. આ અવસર માત્ર સબ્રનો જ નથી, બલકે શુકનો પણ છે. અલ્લાહ તઆલાને શિકાયત કરો, પરંતુ શુકની સાથે શિકાયત કરો અને રહમતની વિનંતી કરો.

હું જ્યારે આપની જીભે બેચેની, વ્યાકુળતા અને અજંપાના શબ્દો જોઉં છું—સાંભળું છું, તો મને સખત રંજ થાય છે કે આપ કેવી ગફલતમાં ફસાઈ ગયા છો ? હઝરત ખ્વાજા કુત્બુદ્દીન બખ્તિયાર કાકી (રહ.) તો જે દિવસે એમની ઉપર કોઈ મુસીબત આવતી ન હોતી તો રડતા હતા અને ફરમાવતા હતા કે માલુમ પડે છે કે આજે મારો મવલા, મારો સાચો માશૂક મારાથી બફા છે કે મને કોઈ મુસીબત પહોંચાડી નથી. મારાથી કોઈ છેડછાડ કરી નથી ! પરંતુ આપણે એટલા બધા અબૂધ કે નાસમજ છીએ કે જરા અમસ્તી મુસીબતમાં ફસાઈ જઈએ છીએ તો શિકવા—શિકાયત કરવા માંડીએ છીએ. પોતાના સાચા મુન્ઈમ (નેઅમતો આપનાર)ની લાખો મૂલ્યવાન નેઅમતો અને તેના અસંખ્ય ઇનામો—ઉપકારોને તદ્દન ભૂલી જઈએ છીએ. જાગો અને મનોમંથન કરો ! એની ઇતાઅત, એના આજ્ઞાપાલન અને એના ઝિક્રમાં મશગૂલ થઈ જાઓ, ખાસ કરીને જ્યારે કે તેણે ફરમાવ્યું છે :

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا ۚ إِنَّ ذَلِكَ عَلَى اللَّهِ يَسِيرٌ ﴿٢٣﴾
 لِكَيْلَا تَأْسَوْا عَلَى مَفَاتِكُمْ وَلَا تَقْرَحُوا بِآثِكُمْ ۗ وَاللَّهُ لَا يُحِبُّ كُلَّ مُخْتَالٍ فَخُورٍ ﴿٢٤﴾

“પૃથ્વીમાં જે પણ મુસીબતો આવે છે અને પ્રાણો કે જાનોમાં (માનવ શરીરમાં) જે પણ બીમારીઓ પેદા થાય છે—આ બધું પેદાઈશ પહેલાં જ એક કિતાબ (લઘ્લે મહફૂઝ)માં લખાઈ ચૂક્યું હોય છે. આ સઘળું અલ્લાહ તઆલા માટે આસાન છે. અમે તમને એટલા માટે બતાવી દીધું છે કે જેથી તમે હાથમાંથી જતી રહેનારી ચીજ પર ગમગીન ન થાઓ અને હાથમાં આવનારી ચીજ પર ખુશ થઈને ગર્વ—ઘમંડ ન કરવા માંડો. અલ્લાહ તઆલા ગર્વિષ્ઠ લોકોને પસંદ ફરમાવતો નથી.” (સૂ. હદીદ : ૨૨-૨૩)

તો શું કઝા—કદર (નિયતિ)ના સર્જનહારથી લડવું જોઈએ યા એની સામે આદરપૂર્વક રજૂ કે ધ્યાનસ્થ થઈને એની રઝામંદી અને ખુશનૂદી પ્રાપ્ત કરવાની ફિકર અને કોશિશ કરવી જોઈએ ? જે કાંઈ છે, તે બધું એનું જ છે. તે જેને ચાહે, જે ચીજને ચાહે છીનવી લે, કોઈએ શિકાયતના શબ્દ ઉચ્ચારવા અને દમ મારવો સખત ભૂલભરેલું છે.

يَفْعَلُ مَا يَشَاءُ ﴿٣٠﴾ (ال عمران ૩: ૩૦)

અર્થ : “તે જે ચાહે તે કરે છે.”

يَحْكُمُ مَا يُرِيدُ ﴿١﴾ (المائدة ૫: ૧)

અર્થ : “તે જે ચાહે તેનો હુકમ કરે છે.”

તે ચાહે તે કરે છે, એમાં એનાથી કોઈ પડપૂછ કરી શકતું નથી. બીજાઓ જે કાંઈ કરે છે, એમનાથી પડપૂછ કરવામાં આવે છે. તેણે કા’બા શરીફને સેંકડો વર્ષ સુધી બૂતખાનું યા મૂર્તિઘર

બનાવડાવ્યું. ત્રણ સો સાઠ બૂત બહાર અને અનેક બૂત અંદર મુકાવ્યાં અને કુફ-શર્ક જારી કરાવ્યું. બીજી તરફ મોટાં મોટાં બૂતખાનાઓને મસ્જિદમાં રૂપાંતરિત કરી દીધાં. એની બેનિયાઝીથી હંમેશા ડરવું જોઈએ અને એના લુલ્હો-કરમને હંમેશા કાકલૂદીપૂર્વક માંગવા જોઈએ. આ પણ નિયાઝમંદીની ફરજ છે. તે હઝરત ઝકરિયા (અલૈ.)ને આરીથી ચીરી નખાવે છે અને હઝરત યહ્યા (અલૈ.)ને કતલ કરાવી નાખે છે. શું તેઓ માસૂમ નબી ન હતા ? આ સૌ કુદરતના કારખાનાનાં રહસ્યો છે. કેમ આપ લોકો જાગતા હોવા છતાંય ગફલતમાં સપડાઈ ગયા છો ?

તે ઝાલિમ અને મહા અત્યાચારી હજજાજને ઢીલ આપે છે. તેના હાથે એક લાખથી વધુ નિર્દોષ મુસલમાનોને કતલ કરાવી નાખે છે. તે ચંગેઝ અને હલાકુ જેવા નિર્દય કાફિરોને મુસ્લિમ દેશો પર નિયુક્ત કરીને કરોડો મુસલમાનોને ફના કરાવી દે છે. તે તાતારીઓના હાથે કલ્પના બહારની મોટી મોટી મુસીબતો મુસ્લિમ દેશો અને શહેરો પર ઉતારે છે. આપના આ દેશમાં જ અંગ્રજોએ શું નથી કર્યું ? તેઓ કાફિર અને મુશરિક હતા. ઘણા અલ્લાહવાળાઓ એમના હાથે બરબાદ થયા.

મારા મુહતરમ ! આ કારણે પૃથ્વી અને આકાશોના સર્જનહાર તથા તમામ જગતોના પાલનહાર, મહા જલાલવંત શહેનશાહ અલ્લાહ તઆલાથી હંમેશા ડરતા રહેવું અને તેના રહમ-કરમ તેમજ માફી અને મગફિરતને માંગતાં રહેવું જ આપણી ફરજ છે. રંજ-ગમ અને શિકવા-શિકાયત કરવું એની સત્તા-કુદરતમાં દખલ દેવા અને બગાવત કરવા સમાન છે.

જરા વિચારો, સમજો અને સબ્ર—ધીરજ અને અડગતાની સાથે ફરાઈઝ અને ઈબાદતમાં મશગૂલ રહો.

તે પોતાની બેનિયાઝી છતાં પોતાના તમામ બંદાઓ અને ખાસ કરીને મુસલમાનો પર મા—બાપથી પણ વધુ કૃપાળુ, દયાળુ અને માયાળુ છે. તેની રહમતથી માયૂસ, નિરાશ કે હતાશ થવું કુફ છે. તે દરેક વખતે આપણને જુએ છે, આપણી વાતોને સાંભળે છે, આપણાં દિલી ઈરાદાઓ અને ખતરાઓને જાણે છે. એની સામે જ શિકવા—શિકાયત અને રાવ—ફરિયાદ કરો. એનાથી નેઅમતો અને રહમતોની માંગણી કરો અને બસ.

મારો કહેવાનો મતલબ આ નથી કે કાનૂની કાર્યવાહી તથા જાહેરી અમન—અમાન કે શાંતિ—સલામતીના અસ્ખાબને છોડી દેવામાં આવે. જાહેરી રીતે જે યોગ્ય સમજવામાં આવે, તેના પર (અવશ્ય) અમલ કરો, પરંતુ દિલ—દિમાગને પરેશાન અને આકુળ—વ્યાકુળ ન રાખો. અલ્લાહ તઆલાની યાદ અને તેની ઈબાદતમાં કશી ઊણપ કે કોતાહી ન કરો. અડગતા અને ઉચ્ચ હિંમતને હાથથી જતી ન કરો. કમઝોરોને મજબૂત દિલવાળા બનાવો અને ભયભીત બની ગયેલા લોકોને સંતોષિત કરો, આશ્વાસ્ત કરો, તેમના પ્રત્યે સહાનુભૂતિ દાખવો. દરેક જગ્યાએ અલ્લાહ તઆલા મવજૂદ છે. બધી જ મખ્લૂક તેના અંકુશમાં છે. તે સૌને જુએ છે અને સૌની વાત સાંભળે છે. કોઈ બીજું એની પકડ અને પડપૂછ કરી શકતું નથી. બોધ ગ્રહણ કરો અને પોતાના અખ્લાકની સુધારણા કરો. સૌને સમજાવો. ધીરજ અપાવો. જો અલ્લાહ તઆલા ચાહશે અને ખુશ હશે તો દુશ્મનોને પણ દોસ્ત બનાવી દેશે :

“અસલ્લાહુ અંય્યજૂ અ—લ બયૂનકુમ....”

عَسَى اللَّهُ أَنْ يَجْعَلَ بَيْنَكُمْ وَبَيْنَ الَّذِينَ عَادَيْتُمْ مِنْهُمْ
مَوَدَّةً ط

(મમ્તહના ૪:૧૦)

અર્થ : ઉમ્મીદ છે કે અલ્લાહ તઆલા તમારા અને તમારા દુશ્મનોમાં દોસ્તી પેદા કરી દે. અલ્લાહ તઆલા સર્વ શક્તિમાન અને ક્ષમાવાન, મહેરબાન છે.”

અને જો તે ચાહશે તો તમારા પુત્રો, પિતાઓ, સગાં-સ્નેહીઓ અને મિત્રોને દુશ્મન બનાવી દેશે. આ કારણે ફક્ત એનાથી જ લવ લગાવો. એની સામે જ રજૂ થાઓ અને કેવળ એનાથી જ ઉમ્મીદ બાંધો. જાહેરી અસ્બાબને અપનાવો, પરંતુ ભરોસો એ અસ્બાબ અને માધ્યમો પર ન મૂકો, ભરોસો તો માત્ર અલ્લાહ તઆલા પર જ રાખો :

وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾ (ال عمران ૧૬૦:૩)

અર્થ : અને અલ્લાહ તઆલા પર જ મુઅમિનોએ ભરોસો રાખવો જોઈએ.

અલ્લાહ તઆલા આપ સૌની ઉપર, અમારી ઉપર અને સમગ્ર ઉમ્મતે મુહમ્મદિય્યહ સલ્લલ્લાહુ અલયહિ વ સલ્લમ પર રહમ ફરમાવે અને આપણા સૌની કોતાહીઓ તથા આપણા બદ અમલોથી દુનિયા અને આખિરતમાં દરગુજર ફરમાવી પોતાની ઈચ્છા અને ખુશનૂદી પર ચાલવાની તવફીક અતા ફરમાવે, આમીન ! વસ્સલામ.

નંગે અસ્લાફ :

હુસૈન અહમદ ગુફિ-૨ લહૂ

૨૪/૨બીઉલ અવ્વલ, હિજરી સન. ૧૩૭૦

નવાગત : મુઝફ્ફરનગર

(સૌજન્ય : ‘દારુલ ઉલૂમ’ માસિક, દેવબંદ)

સંપાદકની વિનંતી

હજરત અબ્દુલ્લાહ ઈબ્ને અબ્બાસ (રદિ.)થી રિવાયત છે કે, હુઝૂરે અકરમ સલ્લલ્લાહુ અલયહિ વ સલ્લમ ફરમાવે છે કે, જે કોઈ મારા પર કોઈ કિતાબમાં દુરૂદ લખે તો જ્યાં સુધી એ કિતાબમાં મારું નામ રહેશે ત્યાં સુધી એ લખનારને સવાબ મળતો રહેશે.

અને હજરત અબૂ હુરયરહ (રદિ.)ની રિવાયતમાં છે કે, લખનાર વ્યક્તિ પર ફરિશ્તા દુરૂદ મોકલતા રહેશે. વળી, એક રિવાયતમાં એવો ઉલ્લેખ છે કે, લખનાર માટે ઈસ્તિગ્ફાર કરતા રહે છે.

(‘ફઝાઈલે દુરૂદ શરીફ’ માંથી)

તો દુરૂદ શરીફની ઈશાઅત એટલે કે એના પ્રચાર—પ્રસાર કે ફેલાવામાં શક્ય એટલી કોશિશ કરવી જોઈએ. દુરૂદ શરીફ છપાવી પ્રગટ કરવાથી એની તબ્લીગ થશે—લોકો સુધી પહોંચશે અને જેટલા લોકો એને પઢશે, ઈન્શાઅલ્લાહ બારગાહે રહમતુલ લિલ્ આલમીન સલ્લલ્લાહુ અલયહિ વ આલિહી વ અસ્હાબિહી વ સલ્લમમાં મકબૂલ થવાની સાથો સાથ આ કામ સદક—એ—જારિયહ લેખાશે. વળી, છપાવી પ્રગટ કરનારને દુરૂદ શરીફ પઢનારાઓ જેટલો સવાબ મળતો રહેશે :

“તે લોકોની મિસાલ કે જેઓ પોતાનો માલ અલ્લાહના માર્ગમાં ખર્ચ કરે છે, એક તે દાણા સમાન છે, જેમાંથી સાત કંદીઓ ઊગે છે કે જેની દરેક કંદીમાં સો-સો (૧૦૦/૧૦૦) દાણા હોય છે અને અલ્લાહ જેના માટે ચાહે છે બમણા કે સો (૧૦૦) ગણા કરી દે છે અને અલ્લાહ સર્વવ્યાપી અને સર્વજ્ઞ છે.”

(સૂરએ ‘બકરહ’ આયત નં. ૨૬૧)



અંતમાં આ દુઆ છે :

અલ્લાહ રબ્બુલ ઈઝઝત આપણને સીરતે પાક સલ્વલાહુ
અલયહિ વ સલ્લમના વાંચન, અભ્યાસ અને તેની ઉપર અમલ
કરવાની તવફીક અતા ફરમાવે અને હૌઝે કવષર પર નબીએ કરીમ
સલ્વલાહુ અલયહિ વ સલ્લમની લિકાઅ્ (દીદાર અને મુલાકાત)
જેવી અઝીમ નેઅમત આપણા માટે મુકદ્દર ફરમાવી દે. આમીન યા
રબ્બલ આલમીન !



التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ
الصَّالِحِينَ، أَشْهَدُ أَنْ لَا إِلَهَ إِلَّا اللَّهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ ط



જરૂરી નિવેદન તથા અપીલ

મારા દીની ભાઈઓ અને બહેનો !

આ કિતાબ “દુઆઓનો અણમોલ ખજાનો” (પ્રકાશન નં. ૫૮૪) ગુજરાતીમાં પોતાના, પોતાની ફેમિલીના તથા પોતાના મર્દૂમોના સવાબ અર્થે છપાવવી હોય તો દારુલ ઉલૂમ અરબિય્યહ ઈસ્લામિયહ ભરૂચ-કંથારીઆનો સીધો કોન્ટેક્ટ કરવા ગુજારિશ.

મારા ભાઈઓ અને બહેનો ! આ શણભંગુર દુનિયા ત્યાગી દેવાય તે પહેલાં, માલ-સંગ્રહનો હિસાબ-કિતાબ પુછાય તે પહેલાં, માલ ગેર (અવળે) રસ્તે ઊપડી જાય તે પહેલાં કંઈક માલ-મત્તા અલ્લાહ તઆલાના માર્ગે ખર્ચ કરો. અલ્લાહ તઆલા સાથે પણ વેપાર કરતા જાઓ અને એ માટે સૌથી સરસ અને સારો માર્ગ ઈલ્મે દીન અને દીની કિતાબોના પ્રચારમાં નાણાં (પૈસા) ખર્ચ કરવા તે છે. એ જ “સદક-એ-જારિયહ” અને “બાકી રહેનાર નેકીઓ” છે, જે મરણ પછી પણ કામ લાગનાર છે. મૃત્યુ પછી પોતાનું નામ-એ -આ’માલ ચાલુ રહે તેનો આ ઘણો જ સારો અને બેહતરીન રસ્તો છે.

ઉમ્મતના માલદાર મુસલમાન મદ્રો તથા અવરતોને ખાસ વિનંતી છે કે દીની સાહિત્ય (કિતાબો)ના પ્રચાર-પ્રસાર માટે ઉપયોગી પ્રકાશનો પ્રગટ કરવાના તથા છપાવવાના આ નેક કાર્યમાં દરેક પ્રકારે અમલી સાથ-સહકાર આપી સવાબે દારૈન હાસિલ કરો.

વધુ વિગત માટે દારુલ ઉલૂમના “પ્રકાશન વિભાગ” નો સંપર્ક કરવા વિનંતી :

(૧) (મવલાના) હસન ભડકોદ્રવી (સા.)

મો. નં : ૯૮૨૪૪૩૭૪૨ Mo. 9824437424

(૨) જનાબ ઈસ્હાક પટેલ સાહેબ

મો. નં : ૯૭૨૩૨૩૬૬૬૩ Mo. 9723236663


પ્રકાશન વિભાગ :

દારુલ ઉલૂમ ભરૂચ, મહમૂદનગર,

મુ.પો. કંથારીઆ, તા. જિ. ભરૂચ, ગુજરાત-ઈન્ડિયા.

Ph. (02642) 257086, Fax (02642) 257480

اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ كَمَا
صَلَّيْتَ عَلَىٰ اِبْرَاهِيْمَ وَعَلَىٰ اٰلِ اِبْرَاهِيْمَ اِنَّكَ
حَبِيْدٌ مَّجِيْدٌ اَللّٰهُمَّ بَارِكْ عَلَىٰ مُحَمَّدٍ
وَعَلَىٰ اٰلِ مُحَمَّدٍ كَمَا بَارَكْتَ عَلَىٰ اِبْرَاهِيْمَ
وَعَلَىٰ اٰلِ اِبْرَاهِيْمَ اِنَّكَ حَبِيْدٌ مَّجِيْدٌ



❦ اِيَّاهَا > ❦ ❦ سُورَةُ الْفَاتِحَةِ مَكِّيَّةٌ ٥ ❦ ❦ رُكُوعًا ١ ❦

❦ بِسْمِ اللَّهِ الرَّحْمَنِ الرَّحِيمِ ❦

اَلْحَمْدُ لِلّٰهِ رَبِّ الْعٰلَمِيْنَ ❶ اَلرَّحْمٰنِ

الرَّحِيْمِ ❷ مُلِكِ يَوْمِ الدِّيْنِ ❸

اِيَّاكَ نَعْبُدُ وَاِيَّاكَ نَسْتَعِيْنُ ❹

اِهْدِنَا الصِّرَاطَ الْمُسْتَقِيْمَ ❺ صِرَاطَ

الَّذِيْنَ اَنْعَمْتَ عَلَيْهِمْ ❻ غَيْرِ


الْمَغْضُوْبِ عَلَيْهِمْ وَلَا الضَّالِّيْنَ ❼

منزل ❶

آیت الکرسی

بِسْمِ اللَّهِ الرَّحْمَنِ الرَّحِيمِ

اللَّهُ لَا إِلَهَ إِلَّا هُوَ ۚ الْحَيُّ الْقَيُّومُ ۚ لَا
 تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمَوَاتِ
 وَمَا فِي الْأَرْضِ ۚ مَنْ ذَا الَّذِي يَشْفَعُ
 عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ
 وَمَا خَلْفَهُمْ ۚ وَلَا يُحِيطُونَ بِشَيْءٍ مِّنْ عِلْمِهِ
 إِلَّا بِمَا شَاءَ ۚ وَسِعَ كُرْسِيُّهُ السَّمَوَاتِ
 وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ
 الْعَلِيُّ الْعَظِيمُ ﴿٢٥٥﴾ (البقرة: ٢٥٥)



الْحَمْدُ لِلَّهِ الَّذِي تَوَاضَعَ كُلُّ شَيْءٍ
لِعَظَمَتِهِ وَالْحَمْدُ لِلَّهِ الَّذِي ذَلَّ كُلُّ
شَيْءٍ لِّعِزَّتِهِ وَالْحَمْدُ لِلَّهِ الَّذِي خَضَعَ
كُلُّ شَيْءٍ لِّمُلْكِهِ وَالْحَمْدُ لِلَّهِ الَّذِي
اسْتَسْلَمَ كُلُّ شَيْءٍ لِّقُدْرَتِهِ ط

لَا إِلَهَ إِلَّا اللَّهُ وَحْدَهُ لَا شَرِيكَ لَهُ
أَحَدًا صَدَدًا لَمْ يَلِدْ وَلَمْ يُولَدْ
وَلَمْ يَكُنْ لَهُ كُفُوًا أَحَدٌ ط

દુરદે ઈબ્રાહીમ

اللَّهُمَّ صَلِّ عَلَى مُحَمَّدٍ وَعَلَى آلِ
 مُحَمَّدٍ كَمَا صَلَّيْتَ عَلَى إِبْرَاهِيمَ
 وَعَلَى آلِ إِبْرَاهِيمَ إِنَّكَ حَيُّ
 مَجِيدٌ اللَّهُمَّ بَارِكْ عَلَى مُحَمَّدٍ
 وَعَلَى آلِ مُحَمَّدٍ كَمَا بَارَكْتَ عَلَى
 إِبْرَاهِيمَ وَعَلَى آلِ إِبْرَاهِيمَ
 إِنَّكَ حَيُّ مَجِيدٌ

جَزَى اللَّهُ عَنَّا مُحَمَّدًا صَلَّى اللَّهُ
عَلَيْهِ وَسَلَّمَ بِمَا هُوَ أَهْلُهُ ط

• • •



اللَّهُمَّ صَلِّ عَلَى مُحَمَّدٍ مِلَأَ السَّمَوَاتِ
وَمِلَأَ الْأَرْضِ وَمِلَأَ الْعَرْشَ الْعَظِيمَ ط

• • •

اللَّهُمَّ صَلِّ عَلَى مُحَمَّدٍ وَ
عَلَى آلِ مُحَمَّدٍ فِي الْأَوَّلِينَ
وَالْآخِرِينَ وَفِي الْمَلَأِ
الْأَعْلَى إِلَى يَوْمِ الدِّينِ ط

• • •

يَا حَيُّ يَا قَيُّوْمُ لَا إِلَهَ إِلَّا أَنْتَ ط
 اللَّهُمَّ صَلِّ عَلَى مُحَمَّدٍ وَعَلَى آلِهِ وَسَلِّمْ ط
 (نزہۃ المجالس)



اللَّهُمَّ رَبِّ هَذِهِ الدَّعْوَةِ الْقَائِمَةِ وَالصَّلَاةِ
 النَّافِعَةِ صَلِّ عَلَى مُحَمَّدٍ وَارْضَ عَنِّي رِضًا
 لَا تَسْخَطُ بَعْدَهُ أَبَدًا ط (مسند احمد)



اللَّهُمَّ صَلِّ عَلَى سَيِّدِنَا مُحَمَّدٍ كُلِّمَا
 ذَكَرَهُ الذَّاكِرُونَ، وَكُلِّمَا غَفَلَ عَنْ
 ذِكْرِهِ الْغَافِلُونَ ط

اَللّٰهُمَّ صَلِّ عَلٰى مُحَمَّدٍ
كَمَا تُحِبُّ وَتَرْضٰى لَهُ ط
(ઝરીએ الوصول)

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ
مُحَمَّدٍ وَاَنْزِلْهُ الْمَقْعَدَ الْبُقْرَب
عِنْدَكَ يَوْمَ الْقِيَمَةِ ط (طبرانی)

اَللّٰهُمَّ رَبِّ مُحَمَّدٍ صَلِّ عَلٰى مُحَمَّدٍ
وَعَلٰى اٰلِ مُحَمَّدٍ وَاَجْزِ مُحَمَّدًا
صَلَّى اللّٰهُ عَلَيْهِ وَسَلَّم مَا هُوَ اَهْلُهُ ط

صَلَّى اللّٰهُ عَلَى مُحَمَّدٍ وَجَزَاهُ
عَنَّا مَا هُوَ أَهْلُهُ ط

اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَى اٰلِ
سَيِّدِنَا مُحَمَّدٍ كُلِّمَا ذَكَرَهُ الذَّاكِرُونَ
وَكُلِّمَا سَهِيَ عَنْهُ الْغَافِلُونَ ط

اَللّٰهُمَّ لَكَ الْحَمْدُ كَمَا اَنْتَ اَهْلُهُ، فَصَلِّ عَلَى
مُحَمَّدٍ كَمَا اَنْتَ اَهْلُهُ، وَاَفْعَلْ بِنَا مَا اَنْتَ
اَهْلُهُ، فَاِنَّكَ اَهْلُ التَّقْوَى وَاَهْلُ الْمَغْفِرَةِ ط

اَللّٰهُمَّ صَلِّ عَلٰى مُحَمَّدٍ عَبْدِكَ
وَعَلٰى اٰلِ مُحَمَّدٍ وَبَارِكْ وَسَلِّمْ ط



اَللّٰهُمَّ صَلِّ عَلٰى مُحَمَّدٍ وَعَلٰى اٰلِهِ
صَلٰوةً اَنْتَ لَهَا اَهْلٌ وَهِيَ لَهَا اَهْلٌ ط



اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ
مَنْ صَلَّى عَلَيْهِ، اَللّٰهُمَّ صَلِّ عَلٰى سَيِّدِنَا
مُحَمَّدٍ عَدَدَ مَنْ لَمْ يُصَلِّ عَلَيْهِ،
اَللّٰهُمَّ صَلِّ عَلٰى سَيِّدِنَا مُحَمَّدٍ كَمَا
تَتَّبَعْنِيْ اَنْ يُصَلِّيَ عَلَيْهِ ط

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَعَلَى
آلِهِ وَأَصْحَابِهِ وَسَلِّمْ عَدَدَ مَا عِلِمْتُ
وَزِنَةَ مَا عِلِمْتُ وَمِلْأَ مَا عِلِمْتُ ط

اللَّهُمَّ اجْعَلْ صَلَوَاتِكَ وَبَرَكَاتِكَ عَلَى
مُحَمَّدٍ النَّبِيِّ وَأَزْوَاجِهِ أُمَّهَاتِ الْمُؤْمِنِينَ
وَذُرِّيَّتِهِ وَأَهْلِ بَيْتِهِ كَمَا صَلَّيْتَ عَلَى آلِ
إِبْرَاهِيمَ إِنَّكَ حَيُّدٌ مَجِيدٌ ط

اللَّهُمَّ صَلِّ عَلَى النَّبِيِّ مُحَمَّدٍ حَتَّى لَا يَبْقَى مِنْ
صَلَوَاتِكَ شَيْءٌ وَبَارِكْ عَلَى النَّبِيِّ مُحَمَّدٍ حَتَّى
لَا يَبْقَى مِنْ بَرَكَاتِكَ شَيْءٌ وَارْحَمْ النَّبِيَّ
حَتَّى لَا يَبْقَى مِنْ رَحْمَتِكَ شَيْءٌ وَسَلِّمْ عَلَى
النَّبِيِّ مُحَمَّدٍ حَتَّى لَا يَبْقَى مِنْ سَلَامِكَ شَيْءٌ ط

اللَّهُمَّ صَلِّ عَلَى مُحَمَّدٍ وَعَلَى آلِهِ وَأَصْحَابِهِ
وَأَوْلَادِهِ وَأَزْوَاجِهِ وَذُرِّيَّتِهِ وَأَهْلِ بَيْتِهِ
وَأَصْهَارِهِ وَأَنْصَارِهِ وَأَشْيَاعِهِ وَمُحِبِّبِهِ وَأُمَّتِهِ
وَعَلَيْنَا مَعَهُمْ أَجْمَعِينَ يَا أَرْحَمَ الرَّاحِمِينَ ط

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،
 السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
 وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ
 الصَّالِحِينَ، أَشْهَدُ أَنْ لَا إِلَهَ إِلَّا اللَّهُ
 وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

لَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ
 وَلَا قُوَّةَ إِلَّا بِاللَّهِ ط

يَا رَبِّ لَكَ الْحَمْدُ كَمَا يَنْبَغِي لِجَلَالِ
 وَجْهِكَ وَعَظِيمِ سُلْطَانِكَ ط

يَا رَبِّ صَلِّ وَسَلِّمْ دَائِمًا أَبَدًا
 عَلَى حَبِيبِكَ خَيْرِ الْخَلْقِ كُلِّهِمْ

أَشْهَدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَأَنَّ مُحَمَّدًا عَبْدُهُ
وَرَسُولُهُ، رَضِيتُ بِاللَّهِ رَبًّا وَبِمُحَمَّدٍ
رَسُولًا وَبِالْإِسْلَامِ دِينًا ط



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَنَّ مُحَمَّدًا عَبْدُهُ وَرَسُولُهُ وَأَنَّ عِيسَى
عَبْدُ اللَّهِ وَرَسُولُهُ وَابْنُ أَمَّتِهِ وَكَلِمَتُهُ
الْقَاهَا إِلَى مَرْيَمَ وَرُوحٌ مِنْهُ وَالْجَنَّةُ
حَقٌّ وَالنَّارُ حَقٌّ ط







اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
صَلَاةً تَكُونُ لَكَ رِضًا وَلِحَقِّهِ آدَاءً
وَأَعْطِهِ الْوَسِيلَةَ وَالْمَقَامَ الَّذِي وَعَدْتَهُ ط

દુરદે ઇબ્રાહીમ

اللَّهُمَّ صَلِّ عَلَى مُحَمَّدٍ وَعَلَى آلِ
 مُحَمَّدٍ كَمَا صَلَّيْتَ عَلَى إِبْرَاهِيمَ
 وَعَلَى آلِ إِبْرَاهِيمَ إِنَّكَ حَمِيدٌ
 مَجِيدٌ اللَّهُمَّ بَارِكْ عَلَى مُحَمَّدٍ
 وَعَلَى آلِ مُحَمَّدٍ كَمَا بَارَكْتَ عَلَى
 إِبْرَاهِيمَ وَعَلَى آلِ إِبْرَاهِيمَ
 إِنَّكَ حَمِيدٌ مَجِيدٌ ط

VISIT ONLINE

[www. aakhiratkatothfa.com](http://www.aakhiratkatothfa.com)






To order these books please contact :
DARUL ULOOM KANTHARIA, AT & PO. MAHMOOD NAGAR
KANTHARIA, BHARUCH, (GUJ.) INDIA PIN : 392 015,
TEL : 02642-257086, FAX : 02642-257480

visit

online

www.aakhiratkatothfa.com



To order these books please contact :

**DARUL ULOOM KANTHARIA, AT & PO. MAHMOOD NAGAR
KANTHARIA, BHARUCH, (GUJ.) INDIA PIN : 392 015,
TEL : 02642-257086, FAX : 02642-257480**